



പിരിച്ചുവിട്ട പലസ്തീൻകാർക്ക് പകരം ഇന്ത്യക്കാരെ ജോലിക്കെടുക്കാൻ ഇസ്രയേൽ ഒരു ലക്ഷത്തോളം പേരെ റിക്രൂട്ട് ചെയ്യും

ടെൽ അവിവ് : ഒക്ടോബർ ഏഴിനു നടന്ന ഹമാസ് ആക്രമണത്തിനു പിന്നാലെ ജോലിയിൽനിന്നു പിരിച്ചുവിട്ട പലസ്തീൻകാർക്കു പകരം ഒരു ലക്ഷത്തോളം ഇന്ത്യക്കാരെ റിക്രൂട്ട് ചെയ്യാൻ ഇസ്രയേൽ തയ്യാറെടുക്കുന്നതായി റിപ്പോർട്ട്. ജോലിയിൽ നിന്ന് പറഞ്ഞയച്ച 90,000ലധികം പലസ്തീൻകാർക്കു പകരമായി ഇന്ത്യയിൽനിന്നുള്ളവരെ ജോലിക്കായി റിക്രൂട്ട് ചെയ്യാൻ അനു മതി തേടി നിർമ്മാണ മേഖലയിലെ കമ്പനികൾ ഇസ്രയേൽ സർക്കാരിനെ സമീപിച്ചതായാണ് വിവരം.

കമ്പനികൾ ഇതുമായി ബന്ധപ്പെട്ട് ഇന്ത്യയുമായി ചർച്ചകൾ ആരംഭിച്ചതായും റിപ്പോർട്ടിൽ സൂചനയുണ്ട്. പലസ്തീനിയൻ ജോലിക്കാരെ പിരിച്ചുവിട്ടത് ഇസ്രയേലിലെ നിർമ്മാണ മേഖലയിൽ പ്രതിസന്ധി സൃഷ്ടിച്ചിട്ടുണ്ട്. ഇസ്രയേൽ ബിൽഡേഴ്സ് അസോസിയേഷൻ പ്രതിനിധിയെ ഉദ്ധരിച്ച് അമേരിക്കൻ മാധ്യമമാണ് ഇക്കാര്യങ്ങൾ റിപ്പോർട്ടു ചെയ്തത്.

നിർമ്മാണ മേഖലയിലേക്കും നഴ്സിങ് രംഗത്തേക്കും ഇന്ത്യയിൽനിന്നുള്ളവർക്ക് കൂടുതൽ അവസരം നൽകാൻ നേരത്തെ ഇരുരാജ്യങ്ങളും തമ്മിൽ ധാരണയിലെത്തിയിരുന്നു. നിലവിൽ ഇസ്രയേലിൽ ജോലി ചെയ്യുന്ന വിദേശികളിൽ വലിയൊരു വിഭാഗവും ഇന്ത്യക്കാരാണ്.

എണ്ണ ഉൽപാദനം കുറച്ചത് ഡിസംബർ വരെ തുടരുമെന്ന് റഷ്യ, സൗദി

റിയോദ്: എണ്ണ ഉൽപാദനം വെട്ടിക്കുറച്ച നടപടി ഈ വർഷം ഡിസംബർ വരെ തുടരുമെന്ന് സൗദി അറേബ്യയും റഷ്യയും വ്യക്തമാക്കി. ആവശ്യകത, സാമ്പത്തിക വളർച്ച എന്നിവയെക്കുറിച്ചുള്ള ആശങ്ക നിലനിൽക്കുന്നതിനാൽ പ്രതിദിനം 10 ലക്ഷം ബാർൽ എണ്ണ ഉൽപാദനമാണ് കുറച്ചത്. ജൂണിൽ പൈക്, പൈക്സ്സ് രാജ്യങ്ങളുടെ പൊതു തീരുമാനത്തിനു പിന്നാലെ ജൂലൈ മുതലാണ് ഇരുരാജ്യങ്ങളും സ്വന്തം നിലയിൽ തീരുമാനമെടുത്ത് നടപ്പാക്കിയത്.

മുഴുവൻ കർഷകർക്കും ക്രെഡിറ്റ് കാർഡ് ഡിസംബർ 31നകം

പാലക്കാട്: പ്രധാനമന്ത്രി കിസാൻ സമ്മാൻ യോജനയിലെ മുഴുവൻ ഗുണഭോക്താക്കൾക്കും കിസാൻ ക്രെഡിറ്റ് കാർഡ് നൽകും. നബാർഡിന്റെ നേതൃത്വത്തിൽ ബാങ്കുകൾ മുഖേന ഇതിനു നടപടി ആരംഭിച്ചു. 'കെസിസി വീടുകളിലേക്ക്' എന്ന പേരിൽ കൃഷി, മൃഗസംരക്ഷണം, ക്ഷീര, മത്സ്യ വകുപ്പുകളുടെ പങ്കാളിത്തത്തോടെ ക്യാമ്പുകൾ നടത്തിയും കൃഷിക്കാരെ നേരിട്ടു കണ്ടും ഡിസംബർ 31നുള്ളിൽ കാർഡ് നൽകാനാണു ധനമന്ത്രാലയത്തിന്റെ നിർദ്ദേശം. ക്യാമ്പുകൾ നടത്തിയെന്ന് ഉറപ്പാക്കാൻ അതിന്റെ ഫോട്ടോയും വിവരങ്ങളും ബാങ്കുകൾ ധനമന്ത്രാലയത്തിന്റെ വെബ്സൈറ്റിൽ നൽകണം. ആഴ്ച തോറും റിസർവ് ബാങ്കിനു റിപ്പോർട്ട് നൽകാനും മന്ത്രാലയം ആവശ്യപ്പെട്ടിട്ടുണ്ട്. കാർഡ് വാങ്ങാൻ മടിക്കുന്നവരിൽ നിന്ന്, അതിനുള്ള കാരണം രേഖാമൂലം വാങ്ങണം. കെസിസിയുടെ നേട്ടം കർഷകരെ കൃത്യമായി ധരിപ്പിക്കേണ്ട ചുമതല ഉദ്യോഗസ്ഥർക്കാണ്.

പിജി ഡോക്ടർമാരുടെ സമരം ഇന്നുമുതൽ അത്യാഹിത വിഭാഗങ്ങളടക്കം ബഹിഷ്കരിക്കും

തിരുവനന്തപുരം: വിവിധ ആവശ്യങ്ങൾ ഉന്നയിച്ച് സംസ്ഥാനത്തെ പിജി മെഡിക്കൽ ഡെൻറൽ വിദ്യാർത്ഥികളും ഹൗസ് സർജന്മാരും ഇന്ന് രാവിലെ എട്ട് മുതൽ വ്യാഴാഴ്ച രാവിലെ എട്ട് വരെ പണിമുടക്കും. ജോയിൻറ് ആക്ഷൻ കമ്മിറ്റിയുടെ നേതൃത്വത്തിൽ നടക്കുന്ന പണിമുടക്കിൽ അത്യാഹിത വിഭാഗങ്ങളടക്കം ബഹിഷ്കരിക്കുമെന്നും അറിയിപ്പുണ്ട്. ഇതോടെ ആശുപത്രി പ്രവർത്തനങ്ങൾ ഭാഗികമായി തടസ്സപ്പെടും. പി.ജി. വിദ്യാർത്ഥികളുടെ നിർബന്ധിത ബോണ്ടിൽ അയവ്

വരുത്തുക, സ്റ്റൈപ്പൻഡ് വർദ്ധിപ്പിക്കുക, സീനിയർ റസിഡൻസി സീറ്റുകളുടെ എണ്ണം വർദ്ധിപ്പിക്കുക എന്നിവയാണ് സമരക്കാരുടെ പ്രധാന ആവശ്യങ്ങൾ. മുൻപ് പിജി ഡോക്ടർമാരുടെ യടക്കം പ്രശ്നങ്ങൾ പഠിക്കുന്നതിനായി പ്രത്യേക സമിതി രൂപീകരിച്ചിരുന്നു. ഇത് പ്രവർത്തന സജ്ജമാക്കണമെന്നും സമരക്കാർ ആവശ്യപ്പെടുന്നുണ്ട്.



മണിപ്പൂരിൽ കലാപകാരികളുടെ വെടിവയ്പിൽ ഏഴ് പേർക്ക് പരിക്ക്

ഇംഫാൽ: മണിപ്പൂരിൽ സംഘർഷത്തിന് പിന്നാലെയുണ്ടായ വെടിവയ്പിൽ ഏഴ് പേർക്ക് പരിക്കേറ്റു. സൈനികന്മാർ മാതാവടക്കം നാലു പേരെ കലാപകാരികൾ തട്ടിക്കൊണ്ട് പോയതിനു പിന്നാലെയാണ് പ്രദേശത്ത് സംഘർഷമുണ്ടായത്. ഇവരെ കണ്ടെത്താൻ വേണ്ട നടപടികൾ ഉടൻ എടുക്കണമെന്ന് കരസേന ആവശ്യപ്പെട്ടിട്ടുണ്ട്. മണിപ്പൂരിലെ പല പ്രദേശങ്ങളിലും സംഘർഷാവസ്ഥ തുടരുകയാണ്. ചൊവ്വാഴ്ച രാജ്ഭവൻ അടുത്തുള്ള ഐ



ആർബി ക്യാമ്പിലേക്ക് ആൾക്കൂട്ടം ഇരച്ച് കയറുകയും ആയുധങ്ങൾ കൊള്ളയടിക്കാൻ ശ്രമിക്കുകയും ചെയ്തിരുന്നു. ജനക്കൂട്ടത്തിന് നേരെ പോലീസ് വെടിവച്ചതിന് പിന്നാലെ മൂന്നു പേർക്ക് പരിക്കേറ്റിരുന്നു. സ്ഥിതി വളഷ്ടാകുന്ന സാഹചര്യം ഉടലെടുത്തതോടെ ഇംഫാലിൽ വീണ്ടും കർഫ്യൂ ഏർപ്പെടുത്തിയിരിക്കുകയാണ്.

സംഘർഷത്തിനിടെ മണിപ്പൂരിലെ മൊറേയിൽ ചിംഗ് തം ആനന്ദ് എന്ന പോലീസ് ഉദ്യോഗസ്ഥൻ വെടിയേറ്റ് മരിച്ചിരുന്നു. കൂടി സായുധ സംഘമാണ് കൊലയ്ക്ക് പിന്നിലെന്നും റിപ്പോർട്ട് വന്നിട്ടുണ്ട്. മോറെ സബ് ഡിവിഷണൽ പോലീസ് ഓഫീസറാണ് ചിംഗ്.

പൈൽസ് ആണോ പ്രശ്നം?

ബ്ലിഡിംഗ്, വേദന, ചൊറിച്ചിൽ, കൂടാതെ ദഹനക്കേട്, അസിഡിറ്റി, മലബന്ധം, ഫിസ്സുല എന്നിവയ്ക്കും ആശ്വാസം





12 അമൂല്യ ഔഷധങ്ങളുടെ മിശ്രിതം

100% ആയുർവ്വേദം

Customer Care No: **+91 7559964455**

Free Doctor Consultation: **759 383 4781**

സുരക്ഷിതവും ഫലപ്രദവുമായ ആയുർവ്വേദ ഔഷധം

Available on Amazon

എല്ലാ ഇംഗ്ലീഷ് ആയുർവ്വേദ മെഡിക്കൽ ഷോപ്പുകളിലും തപാലിലും ലഭിക്കുന്നു

www.punarjith.com



കോൺഫെഡറേഷൻ ഓഫ് ഇന്ത്യൻ ഇൻഡസ്ട്രി റോഡ്ഷോ സംഘടിപ്പിച്ചു

കൊച്ചി: 2023 ഡിസംബർ 12 മുതൽ 16 വരെ ബംഗളൂരുിൽ നടക്കുന്ന കോൺഫെഡറേഷൻ ഓഫ് ഇന്ത്യൻ ഇൻഡസ്ട്രി (സിഐഐ) സംഘടിപ്പിക്കുന്ന ദക്ഷിണേഷ്യയിലെ ഏറ്റവും വലിയ നിർമ്മാണ സാമഗ്രികളുടെ പ്രദർശനമായ എക്സ്കോൺ 2023ന്റെ ഭാഗമായി നഗര കേന്ദ്രീകൃത റോഡ്ഷോ സംഘടിപ്പിച്ചു. ജില്ലാ കളക്ടർ എൻ എസ് കെ ഉമേഷ് ഐഎഎസ്, കൊച്ചി മേയർ അനിൽ കുമാർ, ഐജി ബിസി കൊച്ചി ചാമ്പ്റ്റൻ ചെയർമാനും സ്പെഷ്യൽ കമ്മീഷണറും ആൻഡ് സ്ട്രക്ചേഴ്സ് പ്രൈവറ്റ് ലിമിറ്റഡ് മാനേജിങ് ഡയറക്ടറുമായ കെ ലവ, ക്രൈഡായ് കേരള ചെയർമാൻ ശ്രീ രവി ജേക്കബ് എന്നിവർ പ്രഭാഷണങ്ങൾ നടത്തി.

വ്യവസായം, ഗവൺമെന്റ്, ഇൻഫ്രാസ്ട്രക്ചർ, കൺസ്ട്രക്ഷൻ ഉപകരണ മേഖലയിലെ പ്രമുഖർ എന്നിവർ പരിപാടിയിൽ പങ്കെടു

ത്തു. 2030ഓടെ ലോകത്തിലെ ഏറ്റവും വലുതും അതിവേഗം വളരുന്നതുമായ രണ്ടാമത്തെ നിർമ്മാണ ഉപകരണ വിപണിയായി ഇന്ത്യയെ നയിക്കാൻ എക്സ്കോൺ ഒരുങ്ങുകയാണ്. 30 ലക്ഷം ചതുരശ്ര അടി പ്രദർശന വിസ്തൃതിയിൽ വ്യാപിച്ചുകിടക്കുന്ന പരിപാടിയിൽ യുഎസ്എ, യു.കെ, ഫ്രാൻസ്, ജർമ്മനി, ഇറ്റലി, യുഎഇ, ദക്ഷിണ കൊറിയ, സിംഗപ്പൂർ, തുർക്കി, ശ്രീലങ്ക, റൊമാനിയ, ചെക്ക് റിപ്പബ്ലിക് തുടങ്ങിയ രാജ്യങ്ങൾ ഉൾപ്പെടെ ഇന്ത്യയിൽ നിന്നും വിദേശത്തു നിന്നുമായി 1200 പ്രദർശകരെ ആകർഷിക്കുമെന്ന് പ്രതീക്ഷിക്കുന്നു. 5 ദിവസത്തെ പ്രദർശനം ലോകമെമ്പാടുമുള്ള 80,000 ബിസിനസ് സന്ദർശകരെ ആകർഷിക്കും. ജെസിബി, ബികെടി, കാറ്റർപിളർ, ഇംപീരിയൽ ഓട്ടോ, ജിൻഡാൽ സ്റ്റീൽ ആൻഡ് പവർ, ഗൾഫ് ഓയിൽ, കോബെൽകോ, കെവെബി, ലാർസൻ ആൻഡ് ടു

ബ്രോ, പുസോളാന, സാനി, ഷിംഗ് സ്പെറ്റർ, സിംകോ, ടാറ്റാ ഹിറ്റാച്ചി, അമ്മർ, കേസ്, ഡോസൻ, എപി റോക്, ഫിയോറി, ജിഎൻയു, നെയിൽ സ്റ്റോൺ, ഹ്യൂണ്ടായ്, ഐടി ആർ, ലിയഭേർ, പ്രോപെൽ, റോക്ക് കട്ട്, വാൾവോയിൽ, വിപ്രോ, യു കെൻ ഇന്ത്യ കൂടാതെ ഘടക നിർമ്മാതാക്കൾ, മറ്റ് അനുബന്ധ വ്യവസായ സ്ഥാപനങ്ങൾ തുടങ്ങിയവയാണ് പരിപാടിയിൽ പങ്കെടുക്കുന്ന ചില പ്രമുഖ സംഘടനകൾ. ഇന്ത്യൻ കൺസ്ട്രക്ഷൻ എക്സ്പോ മെന്റ് മാനുഫാക്ചറേഴ്സ് അസോസിയേഷൻ (ഐസിഇഎംഎ) എക്സ്കോൺ 2023ന്റെ സെക്രട്ടറി പാർട്ടണറാണ്.

ഇൻഫ്രാസ്ട്രക്ചർ എക്സ്പോ മെന്റ് സ്കിൽ കൗൺസിലും (ഐ ഇഎസ്സി) ബിൽഡേഴ്സ് അസോസിയേഷൻ ഓഫ് ഇന്ത്യയും (ബി എഐ) പിന്തുണയ്ക്കുന്ന പങ്കാളികളാണ്.

കേരള വികസനം: വികസിത സമ്മേളനത്തിന് നാളെ തുടക്കം

കൊച്ചി: കേരളത്തിന്റെ വളർച്ചയും വികസനവും ലക്ഷ്യമിട്ട് വികസിയുടെ നേതൃത്വത്തിൽ കേരള വ്യവസായ വികസന കോർപ്പറേഷനുമായി സഹകരിച്ച് സംഘടിപ്പിക്കുന്ന സമ്മേളനം നാളെ തുടങ്ങും. ബോൾഗാട്ടി ഗ്രാൻഡ് ഹയ്യാത്തിൽ രാവിലെ പത്ത് മണിക്ക് മുഖ്യമന്ത്രി പിണറായി വിജയൻ ഉദ്ഘാടനം ചെയ്യും. ഡോ.ശശി തരൂർ എം.പി അധ്യക്ഷത വഹിക്കും.

വ്യവസായ മന്ത്രി പി. രാജീവ് മുഖ്യ പ്രഭാഷണം നടത്തും. ബ്രിട്ടീഷ് ഡെവലപ്മെന്റ് കോർപ്പറേഷൻ ഹർജിന്ദർ കാങ് മുഖ്യാതിഥിയായും. ഫിക്സി ചെയർമാനും കിംഗ് ഹെൽത്ത് ഗ്രൂപ്പ് സിഎംഡിയുമായ ഡോ.എം.ഐ സഹദുള്ള, ഫിക്സി കോ ചെയറും മണപ്പുറം ഗ്രൂപ്പ് എംഡിയുമായ വി.പി നന്ദകുമാർ, നടൻ സിജോയ് വർഗീസ്, വ്യവസായ വകുപ്പ് പ്രിൻസിപ്പൽ സെക്രട്ടറി സു

മൻ ബില്ല എനിവർ സംസാരിക്കും. തുടർന്ന് നടക്കുന്ന വിവിധ സെഷനുകളിൽ ഏഷ്യ ഹെൽത്ത്കെയർ ഹോൾഡിംഗ്സ് എക്സിക്യൂട്ടീവ് ചെയർമാൻ വിശാൽ ബലി, ഫെഡറൽ ബാങ്ക് എം ഡിയും സി ഇ ഒയുമായ ഗ്യാം ശ്രീനിവാസൻ, കൊച്ചി കപ്പൽശാല ജനറൽ മാനേജർ എ.കെ സുഭാഷ്, ക്രിസ് ഗോപാലകൃഷ്ണൻ എന്നിവർ സംസാരിക്കും. വൈകിട്ട് നാലരയ്ക്ക് എൻ്റ് യർടെയ്ൻമെന്റ്സ് ആൻഡ് സ്പോർട്ട്സ് മേഖലയെ കുറിച്ചു നടക്കുന്ന സെഷനിൽ ഡോ.ശശി തരൂർ, കമൽ ഹാസൻ, താരങ്ങളായ നിക്സി ഗൽറാണി, സിദ്ധാർഥ് സുര്യനാരായണൻ എന്നിവർ പങ്കെടുക്കും. വിങ് കമാണ്ടർ രാഗശ്രീ ഡിനായർ മോഡറേറ്ററായും. വൈകിട്ട് ആറിന് ശോഭനയുടെ ലോട്ടസ് ഫിറ്റ് എന്ന നൃത്തപരിപാടി നടക്കും. രണ്ടാം ദിനത്തിൽ നടക്കുന്ന വിവിധ

സെഷനുകളിൽ ടി.പി ശ്രീനിവാസൻ, സുര്യ കൃഷ്ണമൂർത്തി, കേരള സ്റ്റാർട്ട് അപ്പ് മിഷൻ സി ഇ ഒ അനൂപ് അംബിക, കെ എസ് ഐ ഡി സി ചെയർമാൻ പോൾ ആന്റണി, കേന്ദ്ര ടൂറിസം വകുപ്പ് മുൻ സെക്രട്ടറി വിനോദ് സുതേഷി, ഡോ. അമിതാഭ് ശരൺ, ബി.സന്ധ്യ എന്നിവർ മുഖ്യ പ്രഭാഷണം നടത്തും.

വൈകിട്ട് നാലരയ്ക്ക് നടക്കുന്ന സമാപന സമ്മേളനത്തിൽ ഗവർണർ ആരിഫ് മുഹമ്മദ് ഖാൻ മുഖ്യാതിഥിയായും. ഫിക്സി മെയ്ഡ് ഇൻ കേരള അവർദ്ധ്യകൾ ഗവർണർ സമ്മാനിക്കും. ഇൻകംടാക്സ് അഡീഷണൽ കമ്മീഷണർ ജ്യോതിസ് മോഹൻ മുഖ്യപ്രഭാഷണം നടത്തും. എം.ജി രാജമാണിക്യം കൊച്ചി പ്രഖ്യാപനം നടത്തും. സമ്മേളന റിപ്പോർട്ട് ഗവർണറിൽ നിന്ന് എ.പി.എം മുഹമ്മദ് ഹനീഷ് ഏറ്റുവാങ്ങും.

അപ്റോർ, ഡൗൺപോർ ഏകാംഗ ശില്പപ്രദർശനം

തിരുവനന്തപുരം: കേരള ലളിതകലാ അക്കാദമി അവതരിപ്പിക്കുന്ന ഷനോജ് പി.സി.യുടെ അപ്റോർ, ഡൗൺപോർ ഏകാംഗ ശില്പപ്രദർശനം 2023 നവംബർ 8ന് തിരുവനന്തപുരം വൈലോപ്പിള്ളി സംസ്കൃതി ഭവനിലെ അക്കാദമി ആർട്ട് ഗ്യാലറിയിൽ ആരംഭിക്കുന്നു. കേരള ലളിതകലാ അക്കാദമിയുടെ 2022-23ലെ സമകാലിക ഏകാംഗ കലാപ്രദർശന പദ്ധതിയുടെ ഭാഗമായാണ് പ്രദർശനം സംഘടിപ്പിച്ചിട്ടുള്ളത്. പ്രദർശനത്തിന്റെ ഉദ്ഘാടനം 2023 നവംബർ 8 വൈകുന്നേരം 4.30ന് പ്രശസ്ത ശില്പി എൻ. എൻ. റിംസൺ നിർവ്വഹിക്കും. വിവിഷ് വിജയനാണ് പ്രദർശനം ക്യൂറേറ്റ് ചെയ്യുന്നത്. ഈ പ്രദർശനത്തിൽ അന്യവൽക്കരണം, നഷ്ടബോധം, വ്യക്തിപരമായ സാഹചര്യങ്ങളിൽ മനുഷ്യൻ നേരിടുന്ന പ്രതിസന്ധികൾ എന്നിവ വ്യത്യസ്ത മാധ്യമങ്ങളിലൂടെ അവതരിപ്പിക്കുവാനാണ് ഷനോജ് ശ്രമിക്കുന്നത്. പ്രദർശനം നവംബർ 17ന് സമാപിക്കും. പ്രദർശന സമയം രാവിലെ 10 മണി മുതൽ വൈകുന്നേരം 6.30 വരെയാണ്.

നോർബിൻ റീഫിനിഷ് ഹബ്ബ് ആരംഭിച്ചു

കൊച്ചി: ഓട്ടോമോട്ടീവ് പെയിന്റിങ്ങ് രംഗത്തെ പ്രമുഖരായ നോർബിൻ തങ്ങളുടെ ഉപഭോക്താക്കൾക്ക് വേണ്ടി ബിഎഎസ്എഫ്ന്റെ കോട്ടിംഗ്സ് ഡിവിഷന്റെ സഹകരണത്തോടെ ജനപ്രിയ ഡിജിറ്റൽ ക്രൂഡ് സോഴ്സിംഗ് കളർ ഫോർമുല പരിശോധിക്കുന്ന സംവിധാനം വിപുലീകരിച്ചു.

ബിഎഎസ്എഫ് റീഫിനിഷ് ഹബ്ബ് മൊബൈൽ വെബ് ആപ്ലിക്കേഷൻ ഇന്ത്യൻ ഉപഭൂഖണ്ഡത്തിലുടനീളമുള്ള നോർബിൻ ഉപഭോക്താക്കളെ നിറങ്ങൾ എളുപ്പത്തിൽ തിരയാനും സംരക്ഷിക്കാനും കളർ ഫോർമുലകൾ അപ്ലോഡ് ചെയ്യാനും മേഖലയിലെ മറ്റ് ഉപഭോക്താക്കളുമായി പങ്കിടാനും സഹായിക്കുമെന്ന് ബിഎഎസ്എഫ്, ഓട്ടോമോട്ടീവ് റീഫിനിഷ് കോട്ടിംഗ്സ് സൊല്യൂഷൻസ് ഏഷ്യ പസഫിക്, സെയിൽസ് മാനേജ്മെന്റ് വൈസ് പ്രസിഡന്റ് സുസൻ ക്ലോഗെ പറഞ്ഞു.

ബിഎഎസ്എഫ് റീഫിനിഷ് ഹബ്ബ് ആപ്ലിക്കേഷൻ എല്ലാ നോർബിൻ ഉപഭോക്താക്കൾക്കും സൗജന്യമായി പ്രദേശം പ്രകാരമുള്ള ഉപയോഗം, വാഹനത്തിന്റെ പ്രായം എന്നിവ പോലുള്ള വിവരങ്ങൾ ശേഖരിക്കാനും, അനാവശ്യമായ മിക്സിംഗ് ചെയ്യാതെ തന്നെ നിറം എങ്ങനെയായിരിക്കുമെന്ന് പ്രവചിക്കാനുള്ള പെയിന്റിംഗ് മാർഗ്ഗം കഴിവിനെ പിന്തുണയ്ക്കാനും ഈ ആപ്ലിക്കേഷൻ സഹായിക്കും. ബിഎഎസ്എഫ് റീഫിനിഷ് ഹബ്ബ് ഇന്ത്യൻ വിപണിയിലേക്ക് കൊണ്ടുവരുന്നതിൽ തങ്ങൾ സന്തോഷ്കരാണ്. ഇത്തരം ഡിജിറ്റൽ സൊല്യൂഷനുകൾ മുഖ്യബോധമുള്ള ഉപഭോക്താക്കൾക്ക് അത്യന്താപേക്ഷിതമായ വാർദ്ധനമാണെന്ന് തങ്ങൾ വിശ്വസിക്കുന്നു.

എയർ ഇന്ത്യ യാത്രക്കാർക്ക് യാത്രാ ഇൻഷുറൻസുമായി ടാറ്റ എഐജി

കൊച്ചി: ടാറ്റ എഐജി ജനറൽ ഇൻഷുറൻസ് കമ്പനി എയർ ഇന്ത്യയിലെ ആഭ്യന്തര, അന്തർദേശീയ യാത്രക്കാർക്ക് ട്രാവൽ ഇൻഷുറൻസ് ലഭ്യമാക്കുന്നു. എയർ ഇന്ത്യയുടെ വിവിധ ബുക്കിംഗ് പ്ലാറ്റ്ഫോമുകൾ വഴി ഫ്ലൈറ്റ് ടിക്കറ്റ് ബുക്ക് ചെയ്യുമ്പോൾ തന്നെ ഉപഭോക്താക്കൾക്ക് ട്രാവൽ ഇൻഷുറൻസ് വാങ്ങാനും കഴിയുമെന്ന് ടാറ്റ എഐജി ജനറൽ ഇൻഷുറൻസ് കമ്പനി ലിമിറ്റഡ് മാനേജിംഗ് ഡയറക്ടറും ചീഫ് എക്സിക്യൂട്ടീവ് ഓഫീസറുമായ നീലേഷ് ഗാർഗ് പറഞ്ഞു. വിമാന ടിക്കറ്റ് ബുക്ക് ചെയ്യുമ്പോൾ എയർ ഇന്ത്യയിലെ യാത്രക്കാർക്ക് സമഗ്രമായ ട്രാവൽ ഇൻഷുറൻസ് പരിരക്ഷയും വാങ്ങാനാകും. ആഭ്യന്തര, അന്തർദേശീയ ലക്ഷ്യസ്ഥാനങ്ങളിലേക്ക് യാത്ര ചെയ്യുന്ന യാത്രക്കാർക്ക് സമഗ്രമായ ഇൻഷുറൻസ് പരിരക്ഷ നൽകുന്ന വിധത്തിലാണ് ഇത് രൂപകൽപ്പന ചെയ്തിരിക്കുന്നത്.

ടാറ്റ എഐജിയുടെ ട്രാവൽ ഇൻഷുറൻസ് പരിരക്ഷയിൽ യാത്രക്കാരുടെ ആവശ്യങ്ങൾക്കനുസൃതമായി ഹോസ്പിറ്റലൈസേഷൻ കവരേജ്, ബാഗ്ഗേജ് കാലതാമസ പരിരക്ഷ, ഫ്ലൈറ്റ് കാലതാമസ പരിരക്ഷ, ട്രിപ്പ് റദ്ദാക്കൽ കവരേജ് തുടങ്ങിയ ആനുകൂല്യങ്ങൾ ഉൾപ്പെടും. എയർ ഇന്ത്യയുടെ മൊബൈൽ, വെബ് പ്ലാറ്റ്ഫോമുകൾ വഴി ഫ്ലൈറ്റുകൾ ബുക്ക് ചെയ്യുമ്പോൾ തന്നെ ഉപഭോക്താക്കൾക്ക് ഇപ്പോൾ ട്രാവൽ ഇൻഷുറൻസ് വാങ്ങാനാകും. യാത്രക്കാരുടെ ആവശ്യങ്ങൾ നിറവേറുന്ന വൈവിധ്യമാർന്ന ഇൻഷുറൻസ് പരിരക്ഷകൾ നൽകി, യാത്ര കൂടുതൽ സുരക്ഷിതവും ആസ്വാദ്യകരവുമാക്കാൻ തങ്ങൾ പ്രതിജ്ഞാബദ്ധരാണ് എന്നും അദ്ദേഹം പറഞ്ഞു. ടാറ്റ എഐജി ജനറൽ ഇൻഷുറൻസ് കമ്പനിയുമായി സഹകരിച്ചു ലഭ്യമാക്കുന്ന ഈ ട്രാവൽ ഇൻഷുറൻസ് ഞങ്ങളുടെ ഉപഭോക്താക്കൾക്ക് പല അപകടങ്ങളിൽ നിന്നും പരിരക്ഷ നൽകാൻ സഹായിക്കുന്നതാണെന്ന് എയർ ഇന്ത്യയുടെ ചീഫ് കൊമേഴ്സ്യൽ ആൻഡ് ട്രാൻസ്ഫോർമേഷൻ ഓഫീസർ നിപുൺ അഗർവാൾ പറഞ്ഞു.

തിരികൊളുത്തി പ്രതിഷേധവും ഒപ്പുശേഖരണവും : കെ വി വി എസ്

കൊച്ചി : കേരള വ്യാപാരി വ്യവസായി ഏകോപന സമിതി യുത്ത് വിംഗ് എറണാകുളം നിയോജകമണ്ഡലം കമ്മിറ്റിയുടെ ആഭിമുഖ്യത്തിൽ ഹൈക്കോടതി ജംഗ്ഷനിൽ ഇന്ന് (08.11.2023 ബുധൻ) വൈകിട്ട് 5.30ന് തിരികൊളുത്തി പ്രതിഷേധവും ഒപ്പു ശേഖരണവും സംഘടിപ്പിക്കുന്നു. വൈദ്യുതി ചാർജ്ജ് വർദ്ധന വിനെതിരെയെന്ന് തിരികൊളുത്തി പ്രതിഷേധവും ഒപ്പുശേഖരണവും.



ഐ.എം.എ കൊച്ചിയും അരികെ ഹോം കെയറും ചേർന്ന് കൊച്ചി ഐ.എം.എ ഹൗസിൽ സംഘടിപ്പിച്ച ദേശീയ ക്യാൻസർ ബോധവൽക്കരണ ദിനാചരണം ഡോ.അജു മാത്യു, ഡോ.അരുൺ ജോസഫ് മാത്യുവർ, ഡോ.എം.എം ഹനീഷ്, ഡോ.ജോർജ്ജ് തുകലൻ എന്നിവർ ചേർന്ന് ഉദ്ഘാടനം ചെയ്യുന്നു. ഡോ.ഗീത, ഡോ.ആനി, സൊ തുടങ്ങിയവർ സമീപം

ഐ.എം.എ കൊച്ചിദേശീയ ക്യാൻസർ ബോധവൽക്കരണ ദിനാചരണം സംഘടിപ്പിച്ചു

കൊച്ചി: ഐ.എം.എ കൊച്ചി അരികെ ഹോം കെയറും ചേർന്ന് ദേശീയ ക്യാൻസർ ബോധവൽക്കരണ ദിനാചരണം സംഘടിപ്പിച്ചു. കൊച്ചി ഐ.എം.എ ഹൗസിൽ നടന്ന ദിനാചരണ സമ്മേളനം ക്യാൻസർ രോഗ വിദഗ്ദൻ ഡോ.അജു മാത്യു ഉദ്ഘാടനം ചെയ്തു. സമൂഹത്തിന്റെ സ്നേഹവും പിന്തുണയും ക്യാൻസർ രോഗികൾക്ക് അനിവാര്യമാണെന്ന് ഡോ.അജു മാത്യു പറഞ്ഞു. മരുന്ന് നൽകി രോഗിയുടെ വേദനയ്ക്ക് താൽക്കാലിക പരിഹാരം നൽകാൻ ഡോക്ടർക്ക് കഴിയും അതിലുപരി രോഗിയെ നല്ല ജീവിതത്തിലേക്ക് നയിക്കാൻ വിവിധ സാമൂഹ്യഘടകങ്ങൾ ഏറെ പ്രധാനപ്പെട്ടതാണെന്ന് ഡോ.അജു മാത്യു പറഞ്ഞു. ക്യാൻസർ രോഗികളോട് സമൂഹത്തിനുള്ള ഉത്തരവാദിത്വം കൃത്യമായി നിർവ്വഹിക്കപ്പെടുന്നുണ്ടെന്ന് പ്രസക്തമായ ചോദ്യമാണെന്ന് ചടങ്ങിൽ അധ്യക്ഷത വഹിച്ച ഐ.എം.എ കൊച്ചിൻ പ്രസിഡന്റ് ഡോ. എം.എം ഹനീഷ് പറഞ്ഞു. കാൻസറിനെക്കുറിച്ച് കമ്മ്യൂണിറ്റി പാലിയേറ്റീവ് കെയറിന്റെ ഭാഗമായി കരുതി രോഗികൾക്കും അവരുടെ കുടുംബത്തിനും സാമ്പത്തിക സഹായം നൽകേണ്ടത് അനിവാര്യമാണെന്നും ഡോ.എം.എം. ഹനീഷ് പറഞ്ഞു. ക്യാൻസർ രോഗികൾക്ക് സാമ്പത്തികമായി സഹായം നൽകുന്നതിനായി ഐ.എം.എ കൊച്ചിയുടെ നേതൃത്വത്തിൽ കൂടെ പദ്ധതിക്ക് തുടക്കമിടുകയെന്നാണെന്നും അദ്ദേഹം പറഞ്ഞു. ഡച്ച് സദേശിയും സൊറാനോയ സ്ഥാപകയുമായ സാറാ മുഖ്യപ്രഭാഷണം നടത്തി. ഡോ.ആനി, ഡോ.ഗീത തുടങ്ങിയവരും സംസാരിച്ചു. തുടർന്ന് വിവിധ കലാപരിപാടികളും അരങ്ങേറി.

മൈഫെയർ ലേഡി നവംബർ 9 മുതൽ

കൊച്ചി: തിരുവാണിയൂർ ഗ്ലോബൽ ബ്ലിക്ക് സ്കൂൾ സ്റ്റേജ് ക്രൂ അവതരിപ്പിക്കുന്ന മെഗാ സംഗീത നാടകവിഷ്കാരം മൈഫെയർ ലേഡി നവംബർ 9, 10, 11 തീയതികളിൽ അരങ്ങേറും. 350 വിദ്യാർത്ഥികൾ ഭാഗഭാക്കമാകും. ദിവസവും വൈകിട്ട് 5.45നു തിരുവാണിയൂർ പുരയ്ക്കൽ ജോസഫ് മെമ്മോറിയൽ ഓഡിറ്റോറിയത്തിലാണ് ക്ലാസിക ആയി വിലയിരുത്തപ്പെടുന്ന മൈഫെയർ ലേഡിയുടെ പുനരവതരണം. നവംബർ ഒൻപതിന് വിദ്യാർത്ഥികൾക്കും 10, 11 തീയതികളിൽ രക്ഷാകർത്താക്കൾക്കും അഭ്യൂദയംകൊണ്ടുകൊടുക്കുന്നതാണ് സംഗീത ദൃശ്യ വിസ്മയം അവതരിപ്പിക്കുന്നത്. ജോർജ് ബെർണാർഡ്ഷാ 193ൽ രചിച്ച പ്രശസ്ത നാടകം പിശ്ചാലിയൻ ആസ്പദമാക്കി അലൻ ജെയ് ലെർനറും ഫ്രെഡറിക് ലോവെയും ചേർന്ന് അനുഭവങ്ങളിലേറെ മുമ്പ് ഒരുക്കിയ ലൂസിക്ക് കോമഡി ഡ്രാമ ആവിഷ്കാരമാണ് മൈഫെയർ ലേഡി.

രാത്രി ഹർത്താൽ ആഹ്വാനം അംഗീകരിക്കില്ല: കേരള വ്യാപാരി വ്യവസായി ഏകോപന സമിതി

കൊച്ചി: സാമൂഹ്യവിരുദ്ധരെ അമർച്ച ചെയ്യാൻ നടപടി സ്വീകരിക്കാതെ രാത്രിവ്യാപാര നിരോധനം ഏർപ്പെടുത്തുന്നത് ഹർത്താലിന്റെ മറ്റൊരു രൂപമാണെന്നും തൃക്കാക്കര നഗരസഭയുടെ തീരുമാനം അംഗീകരിക്കാൻ കഴിയില്ലെന്നും കേരള വ്യാപാരി വ്യവസായി ഏകോപന സമിതി എറണാകുളം ജില്ലാ പ്രസിഡന്റ് പി.സി ജേക്കബ്, ജനറൽ സെക്രട്ടറി അഡ്വ.എ.ജെ റിയാസ്, ട്രഷറർ സി.എസ് അജ്മൽ, തൃക്കാക്കര നിയോജകമണ്ഡലം പ്രസിഡന്റ് അസീസ് മുലയിൽ എന്നിവർ വാർത്താക്കുറിപ്പിൽ അറിയിച്ചു. തൃക്കാക്കര മേഖലയിൽ ആയിരക്കണക്കിന് പേർ തൊഴിലെടുക്കുന്ന ഇൻഫോപാർക്ക് അടക്കമുള്ള സ്ഥാപനങ്ങൾ രാത്രികാലങ്ങളിലും പ്രവർത്തിക്കുന്നുണ്ട്. കൂടാതെ ഈ മേഖലയിൽ രാത്രികാലങ്ങളിൽ മാത്രമാണ് വാഹനങ്ങൾ പാർക്ക് ചെയ്യാനുള്ള സൗകര്യമുള്ളത്. ഇന്ന് കടകളടയ്ക്കാനാണ് പറയുന്നതെങ്കിൽ നാളെ സാമൂഹ്യവിരുദ്ധരെ ഭയന്ന് രാത്രിയിൽ ഇൻഫോപാർക്ക് പ്രവർത്തിക്കാൻ പാടില്ലെന്ന് ചൂണ്ടിക്കാട്ടി തൃക്കാക്കര നഗരസഭ ഉത്തരവിറക്കില്ലെന്ന് എങ്ങനെ പറയാൻ കഴിയുമെന്നും ഏകോപന സമിതി നേതാക്കൾ ചോദിച്ചു.

സാമൂഹ്യ വിരുദ്ധരെ അടിച്ചമർത്തേണ്ടത് മുഖ്യമന്ത്രിയുടെ കീഴിലുള്ള ആഭ്യന്തര വകുപ്പിന്റെയും പോലീസിന്റെയും ഉത്തരവാദിത്വമാണ്.

അതിനുള്ള നടപടികൾ സ്വീകരിക്കാതെ പാവപ്പെട്ട വ്യാപാരികളുടെ വയറ്റടിക്കുന്ന നഗര സഭയുടെ നീക്കം വ്യാപാരികൾ കൈയ്യും കെട്ടി നോക്കി നിൽക്കില്ല. സാമൂഹ്യ വിരുദ്ധരെ പേടിച്ച് രാത്രി 11 ന് ശേഷം കട അടപ്പിക്കരുതെന്ന് ഹൈക്കോടതിയുടെ ഉത്തരവ് നിലനിൽക്കുന്നുണ്ട്. ഇതൊന്നും പരിഗണിക്കാതെ സാമൂഹ്യവിരുദ്ധരെ പേടിച്ച് മാളത്തിലൊളിക്കുന്ന സമീപനം തൃക്കാക്കര നഗരസഭ അധികൃതർ തിരുത്തിയില്ലെങ്കിൽ രാത്രിയിൽ മുഴുവൻ കടകൾ തുറന്നു വെച്ചു പ്രതിഷേധിക്കുമെന്നും ഏകോപന സമിതി നേതാക്കൾ വ്യക്തമാക്കി.

ഗ്ലോബൽ ലാസ്റ്റ് മൈൽ ഫ്ളീറ്റ് പദ്ധതി അവതരിപ്പിച്ചു

കൊച്ചി: സമ്പൂർണ്ണ ഇലക്ട്രിക് വാഹനങ്ങളുമായി ആമസോൺ ഇന്ത്യയിൽ ഗ്ലോബൽ ലാസ്റ്റ് മൈൽ ഫ്ളീറ്റ് പദ്ധതി അവതരിപ്പിച്ചു. ഈ പദ്ധതിയുടെ ഉത്തരത്തിലുള്ള ആഗോള തലത്തിലെ ആദ്യ തുടക്കമാണ് ഇന്ത്യയിൽ നടന്നത്. 300ലധികം ഡെലിവറി സേവന പങ്കാളികളെ (ഡിഎസ്പി) പൂർണ്ണമായും മലിനീകരണ രഹിതമായി ഉപഭോഗ്യ ഡെലിവറികൾ നടത്താൻ ഈ പദ്ധതി സഹായിക്കുമെന്ന് ആമസോൺ ഇന്ത്യയുടെ ഓപ്പറേഷൻസ് വൈസ് പ്രസിഡന്റ് അഭിനവ് സിങ് പറഞ്ഞു. ഒരു ഫ്ളീറ്റ് മാനേജ്മെന്റ് കമ്പനി വഴി ഡെലിവറി പങ്കാളികൾക്ക് അനുയോജ്യമായ വാഹനനിര ലഭ്യമാക്കുന്നതാണ് ആമസോണിന്റെ ഗ്ലോബൽ ലാസ്റ്റ് മൈൽ ഫ്ളീറ്റ് പദ്ധതി. വടക്കേ അമേരിക്കയിലും യൂറോപ്പിലും ഇതിനകം തന്നെ ഫലപ്രദമായി പ്രവർത്തിക്കുന്ന ആമസോണിന്റെ ഫ്ളീറ്റ് പദ്ധതി ഇന്ത്യയിൽ പൂർണ്ണമായും ഇഷ്ടാനുസൃതമായി രൂപകൽപന ചെയ്ത ഇവികളുമായി ആദ്യമായി നടപ്പാക്കുന്നത്. സമ്പൂർണ്ണ ഇവികളുമായി ഇന്ത്യയിൽ ആരംഭിക്കുന്ന ലാസ്റ്റ് മൈൽ ഫ്ളീറ്റ് പദ്ധതി 2040ഓടെ കാർബൺ പുറംതള്ളൽ പൂജ്യത്തിലെത്തുകയെന്ന ആഗോള ലക്ഷ്യം കൈവരിക്കാനും ആമസോണിനെ സഹായിക്കും. ഇഷ്ടാനുസൃതമായി ഇവികൾക്കൊപ്പം അറ്റകുറ്റപ്പണികൾ, ചാർജിങ്, പാർക്കിങ് എന്നിവയും ഫ്ളീറ്റ് പദ്ധതിയിലൂടെ ഡെലിവറി സേവന പങ്കാളികൾക്ക് ലഭിക്കും.

ആമസോണിന്റെ ഡെലിവറി പങ്കാളികളുടെയും അവർ സേവനം ചെയ്യുന്ന സമൂഹത്തിന്റെയും ക്ഷേമത്തിനായി വിപുലമായ സുരക്ഷാ ഫീച്ചറുകളും വാഹനങ്ങളിൽ സജ്ജീകരിച്ചിരിക്കുന്നുണ്ട്. തുടക്കത്തിൽ മഹീന്ദ്ര സോൾ ഗ്രാൻഡ് ട്രീവീലർ ഇവികളാണ് സജ്ജീകരിച്ചിരിക്കുന്നത്. തിരക്കേറിയ ദീപാവലി സീസണിന് മുന്നോടിയായി ആരംഭിക്കുന്ന പദ്ധതിയിലേക്ക് വൈകാതെ കൂടുതൽ ഇലക്ട്രിക് ട്രീഫോർവീലറുകൾ കൂട്ടിച്ചേർക്കും. നഗരങ്ങളിലെ ഡെലിവറികൾ ഉൾപ്പെടെയുള്ള സേവനങ്ങൾക്കായി വൈദ്യുത വാഹനങ്ങൾ പ്രോത്സാഹിപ്പിക്കുന്നതിന് ആഗോളതലത്തിൽ ശൂന്യ എന്ന പേരിലുള്ള സീറോ പൊല്യൂഷൻ മൊബിലിറ്റി കാമ്പയിനെയും ഈ പദ്ധതിയിലൂടെ ആമസോൺ പിന്തുണക്കുന്നുണ്ട്. മഹീന്ദ്ര ഇലക്ട്രിക്കിന്റെയും മറ്റു വാഹന നിർമ്മാതാക്കളുടെയും പിന്തുണയോടെ നിലവിൽ ഇന്ത്യയിലെ 400ലധികം നഗരങ്ങളിൽ പാക്കേജുകൾ വിതരണം ചെയ്യുന്നതിനായി 6,000ലധികം ഇലക്ട്രിക് വാഹനങ്ങൾ ആമസോൺ വിന്യസിച്ചിട്ടുണ്ട്. 2025ഓടെ ഇന്ത്യയിൽ 10,000 ഇലക്ട്രിക് വാഹനങ്ങൾ എന്ന ലക്ഷ്യം കൈവരിക്കാനുള്ള പാതയിലാണ് കമ്പനി.

2040ഓടെ കാർബൺ പുറംതള്ളൽ പൂജ്യത്തിലെത്തിക്കാൻ തങ്ങൾ പ്രതിജ്ഞാബദ്ധരാണ് എന്നും 100 ശതമാനം വൈദ്യുത വാഹനങ്ങളുമായി ഇന്ത്യയിൽ ലാസ്റ്റ് മൈൽ പദ്ധതി അവതരിപ്പിക്കുന്നതിലൂടെ തങ്ങളുടെ ഡെലിവറി സേവന പങ്കാളികളെ കൂടി തങ്ങളോടൊപ്പം കാർബൺ ഡൈഓക്സൈഡ് പുറംതള്ളൽ ഇല്ലാതാക്കാൻ സഹായിക്കുകയാണ്. ഇത് ചെയ്യാൻ കഴിയുന്ന ആദ്യത്തെ രാജ്യം ഇന്ത്യയാണെന്നതിൽ ഏറെ സന്തോഷമുണ്ടെന്നും അഭിനവ് സിങ് പറഞ്ഞു. ആഗോളതലത്തിൽ ആദ്യമായി 100 ശതമാനം ഇലക്ട്രിക് ഫ്ളീറ്റ് ഉപയോഗിച്ച് തങ്ങളുടെ അവസാന മൈൽ ഫ്ളീറ്റ് പദ്ധതി ഇന്ത്യയിൽ ആരംഭിക്കുന്നതിൽ തങ്ങൾ ആവേശഭരിതരാണ് ആമസോൺ ഗ്ലോബൽ ഫ്ളീറ്റ് ആൻഡ് പ്രൊഡക്ട്സ് ഡയറക്ടർ ടോം ചെമ്പനാനിക്കൽ പറഞ്ഞു.

കവരത്തിയിൽ വാദി മഹോത്സവവും മിനി എക്സിബിഷനും നടത്തി

ലക്ഷദ്വീപ്: വാദി ഗ്രാമ വ്യവസായ കമ്മീഷൻ സംസ്ഥാന ഓഫീസിന്റെയും ലക്ഷദ്വീപ് വാദി ബോർഡിന്റെയും സംയുക്ത ആഭിമുഖ്യത്തിൽ ലക്ഷദ്വീപിലെ കവരത്തിയിൽ 31102023 മുതൽ 01112023 വരെ വാദി മഹോത്സവവും മിനി എക്സിബിഷനും നടത്തി. ലക്ഷദ്വീപ് അഡ്മിനിസ്ട്രേറ്റർ ശ്രീ.പ്രഹ്ലാൽ ഖോഡ പട്ടേൽ പവലിയൻ സന്ദർശിച്ചു. വളരെ മികവുറ്റ രീതിയിൽ മിനി എക്സിബിഷൻ സംഘടിപ്പിച്ചതിൽ അഡ്മിനിസ്ട്രേറ്റർ അഭിനന്ദനം രേഖപ്പെടുത്തി.കൂടാതെ

കേന്ദ്ര ഭരണ പ്രദേശത്തിന്റെ നിയന്ത്രണത്തിലുള്ള ദീപുകളിലുടനീളം വാദി ഗ്രാമവ്യവസായ ഉൽപ്പന്നങ്ങളുടെ വിപണനം ത്വരിതപ്പെടുത്തുന്നതിനുള്ള നിർദ്ദേശങ്ങൾ അദ്ദേഹം ലക്ഷദ്വീപ് വാദി ബോർഡിനു നൽകി. വാദി സ്പിന്നിങ് ലൈവ് ഡെമോ, വാദി തൂണിത്തരങ്ങളുടെയും റെഡിമെയ്ഡുകൾക്കുമായി വിൽപനയും പ്രദർശനവും, സ്വയം സഹായ സംഘങ്ങളുടെ കരകൗശല വസ്തുക്കളുടെ പ്രദർശനവും ക്രമീകരിച്ചിരുന്നു. വാദി സ്പിന്നിംഗിന്റെ തത്സമയ ഡെമോ വാദിയു

ടെ പ്രധാനപ്പെട്ടതാണെന്നും അതിനോടനുബന്ധിച്ചു നടത്തിയ വിവിധ സാംസ്കാരിക പരിപാടികൾ, ആഘോഷങ്ങൾ എന്നിവ അഡ്മിനിസ്ട്രേറ്റർ ഉദ്ഘാടനം ചെയ്തു. വൻ ജനപങ്കാളിത്തത്തിൽ നടന്ന പരിപാടിയിൽ പ്രധാനമന്ത്രി എംപ്ലോയ്മെന്റ് ജനറേഷൻ പ്രോഗ്രാമിനെക്കുറിച്ചുള്ള ലഘുലേഖ സന്ദർശകർക്ക് വിതരണം ചെയ്തു.



എറണാകുളത്തപ്പൻ മൈതാനിയിൽ നടവരുന്ന നാരായണീയ മഹോത്സവത്തിൽ ഗുരുവായൂർ ക്ഷേത്രം മുൻ മേൽശാന്തി മുസ്ലം ഭവൻ നമ്പൂതിരി ഓതിക്കന്റെ കാർമ്മികത്വത്തിൽ നടന്ന തുളസി വിവാഹം.

നാരായണീയ മന്ത്രധ്വനികളോടെ തുളസി വിവാഹോത്സവം

കൊച്ചി: ഭക്തി സാന്ദ്രമായ അന്തരീക്ഷത്തിൽ എറണാകുളത്തപ്പൻ ഗ്രൗണ്ടിലെ നാരായണീയ മഹോത്സവ വേദിയിൽ തുളസി വിവാഹോത്സവം അരങ്ങേറി. നാരായണീയ സംഘാടക സമിതി വിതരണം നടത്തിയ തുളസി വിത്തുകളാണ് മുളപ്പിച്ചെടുത്ത് തൈകളാക്കി വിവാഹത്തിന് എത്തിച്ചത്. തുളസിതൈകളുമായി എത്തിയ അമ്മമാരും ശ്രീകൃഷ്ണ വിഗ്രഹം കൈകളിലേന്തിയ അമ്മമാരും ഇരുവശങ്ങളിലും നിരന്നതോടെ വിവാഹത്തിന് തുടക്കമായി. ഗുരുവായൂർ ക്ഷേത്രം മുൻ മേൽശാന്തി മുസ്ലം ഭവൻ നമ്പൂതിരിപ്പാടിന്റെ കാർമ്മികത്വത്തിലായിരുന്നു ചടങ്ങുകൾ നടന്നത്. നാരായണവിളികളും, കുരവയിടലും കൊണ്ട് മുഖരിതമായ അന്തരീക്ഷത്തിൽ മന്ത്രങ്ങളുടെ അകമ്പടിയോടെ വിവാഹം നടത്തി. തുടർന്ന് തൈകളും വിഗ്രഹങ്ങളും അമ്മമാർ വീടുകളിലേക്ക് കൊണ്ടുപോയി. ഡോക്ടർ കിരൺ ആനന്ദിന്റെ നേതൃത്വത്തിൽ തയ്യാറാക്കിയ നാരായണീയ തൈലമായിരുന്നു പ്രസാദം.

ശ്രീമദ് നാരായണീയ മഹോത്സവം ഇന്ന്
രാവിലെ 5.30 ഗണപതിഹോമം, 8ന് നാരായണീയ പാരായണം, 10 ന് സനാതന ധർമ്മം ലോകത്തിന് വഴികാട്ടി മഹാമണ്ഡലശേരി സ്വാമി പ്രഭാകരാനന്ദസരസ്വതിയുടെ പ്രഭാഷണം, 11 ന് നാരായണീയ പാരായണം, 12ന് നന്ദനം നാരായണീയം, 2 ന് നാരായണീയപാരായണം തുടർച്ച, 3 ന് ഭക്ത പ്രഹരൻ ദൻ ശ്രീകൃഷ്ണമഹാനന്ദതീർത്ഥപാദർ സാമികളുടെ പ്രഭാഷണം, 4.45 ന് തുളസി വിവാഹം(നേതൃത്വം) ബ്രഹ്മശ്രീ എഴിക്കോട് കൃഷ്ണദാസ് നമ്പൂതിരി, 5 ന് വിരാട് സ്വരൂപ വർണ്ണന വെൺമണി പരമേശ്വരൻ നമ്പൂതിരി 6 ന് ദീപാരാധന. തുടർന്ന് അമൃതോത്സവം (മാതാ അമൃതാനന്ദമയിം)

മൂല്യബ്ജയ ഹോമത്തിനും ശേഷം നടന്ന നാരായണീയ പാരായണത്തിൽ ആയിരക്കണക്കിന് അമ്മമാർ പങ്കെടുത്തു. മേൽപ്പുത്തൂർ നാരായണ ഭട്ടതിരിപ്പാട് രചിച്ച നാരായണീയം സംസ്കൃതഭാഷയിൽ രചിച്ചിട്ടുള്ള ഒരു പ്രാർത്ഥനരൂപമാണെന്നും, സംസ്കൃതമറിയുന്നവർക്ക് മാത്രമെ പ്രസ്തുത കൃതി പൂർണ്ണ അർത്ഥത്തിൽ മനസ്സിലാക്കാൻ കഴിയൂ എന്നും ഭക്തിയും വിഭക്തിയും എന്ന വിഷയത്തിൽ പ്രഭാഷണം നടത്തിയ ജന്മഭൂമി ഡെപ്യൂട്ടി എഡിറ്റർ കാ

വാലം ശശികുമാർ വ്യക്തമാക്കി. കാവ്യാത്മകത കൊണ്ട് എറെ മുന്നിട്ട് നിൽക്കുന്ന നാരായണീയം അത്ഭുതയതിലേക്കുള്ള പടവുകൾ കയറാൻ ഭക്തർക്ക് കരുത്തേകുന്നതാണെന്നും അദ്ദേഹം പറഞ്ഞു. ഗണപതി ഹൈന്ദവ നൃത്തത്തെക്കുറിച്ച് പറവൂർ ജ്യോതിഷും, വാമനാവതാരത്തെക്കുറിച്ച് എളുകുന്നത് പ്ലഴ ദാമോദര വർമ്മ (നാരായണീയ ആചാര്യൻ) എന്നിവരുടെ പ്രഭാഷണവും, ദീപാരാധനയും തുടർന്ന് ലിറ്റിൽ സ്റ്റാർ സിംഗേഴ്സിന്റെ കലാ പ്രകടനം അരങ്ങേറി.

സംസ്കൃത സർവ്വകലാശാലയുടെ പ്രദീപൻ പാമ്പിരികുന്ന് സ്മാരക മാതൃഭാഷാപുരസ്കാരം ഡോ.ജോർജ്ജ് ഇരുമ്പയത്തിന്



കൊച്ചി: മാതൃഭാഷയുടെ സംരക്ഷണത്തിനും വികാസത്തിനും വേണ്ടിയുള്ള പ്രവർത്തനങ്ങൾക്ക് ശ്രീശങ്കരാചാര്യ സംസ്കൃത സർവ്വകലാശാല ഏർപ്പെടുത്തിയിട്ടുള്ള പ്രദീപൻ പാമ്പിരികുന്ന് സ്മാരക മാതൃഭാഷാപുരസ്കാരത്തിന് ഈ വർഷം ഡോ.ജോർജ്ജ് ഇരുമ്പയം അർഹനായി.

അധ്യാപകൻ, സാഹിത്യ നിരൂപകൻ, ഗവേഷകൻ, പത്രാധിപർ, തുടങ്ങിയ നിലകളിൽ പ്രശസ്തനായ ഡോ. ജോർജ്ജ് ഇരുമ്പയം മലയാള ഭാഷാസംരക്ഷണത്തിന് വേണ്ടി നടത്തിയ പ്രവർത്തനങ്ങൾ മുൻനിർത്തിയാണ് ഈ പുരസ്കാരം നൽകുന്നത്. വിദ്യാഭ്യാസരംഗത്ത് മലയാളം നേരിടുന്ന അവഗണനകൾക്കെതിരെ സംഘടിതമായ പ്രവർത്തനങ്ങൾക്ക് 1989ൽ തുടക്കം കുറിച്ചത് ഡോ. ഇരുമ്പയം നേതൃത്വം നൽകിയ മലയാള സംരക്ഷണ വേദിയാണ്. കേരളത്തിൽ മലയാളപഠനം പ്ലസ് ടു കോഴ്സിന്റെ ഭാഗമാക്കിയത് അദ്ദേഹത്തിന്റെ കൂടി ശ്രമഫലമായാണ്. മലയാളം പ്രഥമഭാഷയാക്കാൻ വേണ്ടി അദ്ദേഹം നടത്തിയ പോരാട്ടങ്ങൾ വിജയത്തിലെത്തിയില്ലെങ്കിലും മാതൃഭാഷയോട് ജനങ്ങളിൽ അനുഭാവം വളർത്താൻ അവയ്ക്ക് സാധിച്ചിട്ടുണ്ട്.

മലയാളം, ഇംഗ്ലീഷ്, ഗാന്ധിയൻ ചിന്ത എന്നീ വിഷയങ്ങളിൽ എം. എ. നേടിയിട്ടുള്ള ഡോ. ജോർജ്ജ് ഇരുമ്പയം കേരളത്തിലെ സർക്കാർ കോളേജുകളിൽ മലയാളം അധ്യാപകനായിരുന്നു. എറണാകുളം മഹാരാജാസ് കോളേജിൽ വകുപ്പു മേധാവിയായിരിക്കെ 1994ൽ സർവീസിൽ നിന്നു വിരമിച്ചു. നിരൂപണം, യാത്ര, കവിത, വിവർത്തനം, ജീവചരിത്രം എന്നീ വിഭാഗങ്ങളിലായി 35ൽ അധികം കൃതികളുടെ കർത്താവാണ്.

മലയാള നോവൽ പത്തൊമ്പതാം നൂറ്റാണ്ടിൽ എന്ന പ്രസിദ്ധ ഗ്രന്ഥം അദ്ദേഹത്തിന്റെ ഗവേഷണ പ്രബന്ധമാണ്. ഗാന്ധിജിയുടെ ആത്മകഥ എന്റെ സത്യാന്വേഷണ പരീക്ഷണങ്ങളുടെ കഥ മലയാളത്തിലേക്ക് വിവർത്തനം ചെയ്തത് ഡോ. ഇരുമ്പയമാണ്. ഈ ഗ്രന്ഥത്തിന്റെ ഏഴു ലക്ഷത്തിലധികം കോപ്പികൾ ഇതിനകം വിറ്റു കഴിഞ്ഞു. നവംബർ 16ന് സർവകലാശാലയിൽ നടക്കുന്ന ചടങ്ങിൽ വൈസ് ചാൻസലർ ഡോ. എം. വി. നാരായണൻ പുരസ്കാരം സമർപ്പിക്കും. ഡോ. പി. പവിത്രൻ, ഡോ. സുനിൽ പി. ഇളയിടം, ഡോ. വത്സലൻ വാതുശ്ശേരി, ഡോ. എസ്. പ്രിയ, മുൻ രജിസ്ട്രാർ ഡോ. എം. ബി.ഗോപാലകൃഷ്ണൻ എന്നിവർ ഉൾപ്പെട്ട സമിതിയാണ് പുരസ്കാര ജേതാവിനെ തിരഞ്ഞെടുത്തത്.

അപേക്ഷ ക്ഷണിച്ചു

കൊച്ചി: ജില്ലയിലെ ഒരു സർക്കാർ സ്ഥാപനത്തിൽ ദിവസവേതന അടിസ്ഥാനത്തിൽ ഇസിജി ടെക്നീഷ്യൻ ഒഴിവിലേക്ക് അപേക്ഷ ക്ഷണിച്ചു. പ്രായപരിധി 18 നും 36 മധ്യേ. വി എച്ച് എസ് സി (ഇ സി ജി & ഓഡിയോ മെട്രിക് ടെക്നീഷ്യൻ) രണ്ട് വർഷത്തെ ഡി.സി.വി.റ്റി, അല്ലെങ്കിൽ നാല് വർഷത്തെ ബി.സി.വി.റ്റിയോഗ്യതയുള്ളവർ നവംബർ 16ന് മുമ്പായി അസൽ സർട്ടിഫിക്കറ്റുകൾ സഹിതം ബന്ധപ്പെട്ട എംപ്ലോയ്മെന്റ് ഏക്സചേഞ്ച് ഹാജരാകണമെന്ന് ജില്ലാ എംപ്ലോയ്മെന്റ് ഓഫീസർ അറിയിച്ചു.

ചോക്ലേറ്റ് ഉത്പന്നങ്ങളിൽ വൈവിധ്യവുമായി മിൽമ

കൊച്ചി: വിപണിയുടെ ആവശ്യവും പുത്തൻ പ്രവണതകളും തിരിച്ചറിഞ്ഞ് ചോക്ലേറ്റ് ഉത്പന്നങ്ങളിൽ വൈവിധ്യവുമായി മിൽമ. പ്രീമിയം ഡാർക്ക് ചോക്ലേറ്റും ബട്ടർ ബിസ്ക്കറ്റും ഉൾപ്പെടെയുള്ള ഉത്പന്നങ്ങളാണ് മിൽമ പുതിയതായി വിപണിയിലെത്തിച്ചത്.മുൻ തരം ഡാർക്ക് ചോക്ലേറ്റുകൾ, ഡെലിസ മിൽക്ക് ചോക്ലേറ്റ്, മിൽമ ചോക്കോഹൾ രണ്ട് വകഭേദങ്ങൾ, ഒസ്മാനിയ ബട്ടർ ബിസ്ക്കറ്റ്, ബട്ടർ ഡ്രോപ്പ്സ് എന്നിവ മിൽമ വിപണിയിൽ അവതരിപ്പിച്ചു. അമൂലിനു ശേഷം ഡാർക്ക് ചോക്ലേറ്റ് അവതരിപ്പിക്കുന്ന രാജ്യത്തെ രണ്ടാമത്തെ സഹകരണ സ്ഥാപനമാണ് മിൽമ.പോഷക പ്രദവും പുതിയ തലമുറയുടെ അഭിരുചികൾ തിരിച്ചറിഞ്ഞു കൊണ്ടുമുള്ള ഉത്പന്ന

ങ്ങൾ അവതരിപ്പിക്കുന്നതിലാണ് മിൽമ ശ്രദ്ധ കേന്ദ്രീകരിക്കുന്നതെന്ന് മിൽമ ചെയർമാൻ കെ.എസ് മണി പറഞ്ഞു. റീപൊസിഷനിംഗ് മിൽമ 2023 പദ്ധതിയിലൂടെ പുതിയ ചോക്ലേറ്റുകൾ അവതരിപ്പിക്കുന്നത് മിൽമയുടെ വിപണി വിപുലീകരണത്തെയും വൈവിധ്യവൽക്കരണത്തെയും സഹായിക്കുമെന്നും അദ്ദേഹം പറഞ്ഞു. മിൽമ ഡാർക്ക് ചോ



ക്ലേിൽ 50 ശതമാനത്തിലധികം കൊക്കോ അടങ്ങിയിട്ടുണ്ട്. രോഗപ്രതിരോധ ശേഷിയും മനസികാരോഗ്യവും മെച്ചപ്പെടുത്തുന്ന ഇന്റഗ്രേറ്റഡ് സാധ്യത കുറയ്ക്കാനും സഹായകമാണ്.ഡാർക്ക് ചോക്ലേറ്റുകളിലൊന്ന് പ്ലെയിൻ ഡാർക്ക് ചോക്ലേറ്റ് ആണ്. മറ്റ് രണ്ടെണ്ണം ഓറഞ്ച്, ബദാം, ഉണക്കമുന്തിരി എന്നിവ അടങ്ങിയതാണ്. നിലവിൽ 70 ഗ്രാം, 35 ഗ്രാം ഡെലിസ ചോക്ലേറ്റുകൾ വിപണിയിൽ ലഭ്യമാണ്. 35 ഗ്രാം, 70 ഗ്രാം ഡെലിസ മിൽക്ക് ചോക്ലേറ്റ്, ഡെലിസ പ്ലെയിൻ ഡാർക്ക് ചോക്ലേറ്റ് എന്നിവയ്ക്ക് യഥാക്രമം 35 ഉം 70 ഉം രൂപയാണ് വി

ൽ എന്നിവയുള്ള 35 ഗ്രാം, 70 ഗ്രാം ഡെലിസ ഡാർക്ക് ചോക്ലേറ്റുകൾക്ക് യഥാക്രമം 40 ഉം 80 ഉം രൂപയാണ് വില.ചോക്കോഹൂളിന്റെ രണ്ട് വകഭേദങ്ങളും ബാർ ചോക്ലേറ്റിന്റെ രൂപത്തിലുള്ള സ്നാക്ക് ബാറും പുതിയ ഉത്പന്നങ്ങളിൽ ഉൾപ്പെടുന്നു. ചോക്കോഹൂൾ രണ്ട് തരത്തിൽ ലഭ്യമാണ്. ഗ്രാനോളയും പഴങ്ങളും ചേർന്നതും ഗ്രാനോളയും നട്ടുസും ചേർന്നതും. 12 ഗ്രാമിന് 10 രൂപയും 30 ഗ്രാമിന് 20 രൂപയുമാണ് വില. ചോക്ലേറ്റ് ഉത്പന്നങ്ങൾക്ക് പുറമെ മിൽമ ബട്ടർ ഉപയോഗിച്ച് നിർമ്മിച്ച ഒസ്മാനിയ ബട്ടർ ബിസ്ക്കറ്റ്, ഒസ്മാനിയ ബട്ടർ ഡ്രോപ്പ്സ് എന്നിവയും മിൽമ അവതരിപ്പിച്ചിട്ടുണ്ട്. 200 ഗ്രാം ഒസ്മാനിയ ബട്ടർ ബിസ്ക്കറ്റിന് 80 രൂപയും 150 ഗ്രാം ബട്ടർ ഡ്രോപ്പ്സിന് 70 രൂപയുമാണ് വില.

ജോലി ഒഴിവ്

കൊച്ചി: എറണാകുളം ജില്ലയിലെ ഒരു സർക്കാർ സ്ഥാപനത്തിലെ ഗസ്റ്റ് ഇന്റർപ്രെട്ടർ ഇൻ സിവിൽ എഞ്ചിനീയറിംഗ് (ശ്രവണ വൈകല്യമുള്ളവർക്കു ക്ലാസ് എടുക്കുന്നതിനായി) തസ്തികയിൽ ഓപ്പൺ, ഈഴവ എന്നീ വിഭാഗങ്ങളിലേക്ക് മൂന്ന് ഒഴിവുകൾ നിലവിലുണ്ട്. നിശ്ചിത യോഗ്യതകളുള്ള ഉദ്യോഗാർത്ഥികൾ എല്ലാ അസ്സൽ സർട്ടിഫിക്കറ്റുകളും സഹിതം നവംബർ 17 ന് മുമ്പ് അതത് എംപ്ലോയ്മെന്റ് എക്സ്ചേഞ്ചിൽ രജിസ്റ്റർ ചെയ്യണം. 01.01.2023 ന് 1841. (നി യമാനുസ്യത വയസ്സിളവ് അനുവദനീയം) ദിവസ ശമ്പളം 1100. വിദ്യാഭ്യാസ യോഗ്യത : കൗൺസിൽ ഓഫ് ഇന്ത്യ അംഗീകരിച്ച സോഷ്യൽ വർക്ക്/സോഷ്യോളജി/സൈക്കോളജി എന്നിവയിൽ ബിരുദവും ആംഗ്യ ഭാഷാ വ്യാഖ്യാനത്തിൽ ഡിപ്ലോമയും .

ഡിസംബർ 9 വരെ വോട്ടർ പട്ടികയിൽ പേര് ചേർക്കാം: ജില്ലാ കളക്ടർ

കൊച്ചി: ഡിസംബർ 9 വരെ വോട്ടർ പട്ടികയിൽ പേര് ചേർക്കുന്നതിനും മറ്റ് ആക്ഷേപങ്ങൾ സമർപ്പിക്കുന്നതിനും അവസരം ഉണ്ടായിരിക്കുമെന്ന് ജില്ലാ കളക്ടർ എൻ.എസ്. കെ ഉമേഷ്. വോട്ടർ പട്ടിക പുതുക്കൽ 2024 ആരംഭിച്ചതിന്റെ ഭാഗമായി വിളിച്ചു ചേർത്ത രാഷ്ട്രീയ പാർട്ടികളുടെ യോഗത്തിലാണ് കളക്ടർ ഇക്കാര്യം അറിയിച്ചത്. എല്ലാ രാഷ്ട്രീയ പാർട്ടികളും ബുക്ക് ലെ വൽ ഏജന്റ് മാരെ നിയമിക്കുവാനും മുഴുവൻ യുവജനങ്ങളെയും വോട്ടർ പട്ടികയിൽ പേര് ചേർക്കാൻ അറിയിപ്പ് നൽകുവാനും യോഗത്തിൽ നിർദ്ദേശിച്ചു. നവംബർ 25, 26 തീയതികളിലും ഡിസംബർ മാസം 2, 3 തീയതികളിലും എല്ലാ താലൂക്ക്, വില്ലേജ് ഓഫീസുകളിൽ സ്പെഷ്യൽ ക്യാമ്പയിൻ ഉണ്ടായിരിക്കും. ജില്ലാ കളക്ടർ അധ്യക്ഷത വഹിച്ച യോഗത്തിൽ ഇലക്ഷൻ ഡെപ്യൂട്ടി കളക്ടർ എസ് ബിന്ദു, മറ്റ് ഉദ്യോഗസ്ഥർ, രാഷ്ട്രീയ പാർട്ടി പ്രതിനിധികൾ തുടങ്ങിയവർ പങ്കെടുത്തു.

പുത്തൻവേലിക്കര സ്മോക്കർ കടവിൽ മോക്ക് ഡ്രിൽ ബുധനാഴ്ച

കൊച്ചി: ദേശീയ ദുരന്ത നിവാരണ സേനയും (ചളഞ്ചെ) ജില്ലാ ദുരന്ത നിവാരണ അതോറിറ്റിയും ചേർന്ന് ഫ്ലഡ് വാട്ടർ റെസ്ക്യൂ എന്ന വിഷയവുമായി ബന്ധപ്പെട്ട് മോക്ക് ഡ്രിൽ സംഘടിപ്പിക്കുന്നു. ബുധനാഴ്ച (നവംബർ 8) വൈകിട്ട് മൂന്നിന് പറവൂർ താലൂക്കിലെ പുത്തൻവേലിക്കര വില്ലേജിലെ സ്മോക്കർ കടവിലാണ് മോക്ക് ഡ്രിൽ സംഘടിപ്പിക്കുന്നത്.

കേരളോത്സവം: വാഴക്കുളം ബ്ലോക്ക് മുനിസിപ്പൽ

കൊച്ചി: സംസ്ഥാന യുവജന ക്ഷേമ ബോർഡ് തദ്ദേശസ്വയംഭരണ സ്ഥാപനങ്ങളുടെ സഹകരണത്തോടെ സംഘടിപ്പിക്കുന്ന ജില്ലാതല കേരളോത്സവത്തിൽ കലാ കായിക മത്സരങ്ങളിൽ 141 പോയിന്റുമായി വാഴക്കുളം ബ്ലോക്ക് ഒന്നാമതെത്തി. 122 പോയിന്റ് നേടി പറവൂർ ബ്ലോക്ക് രണ്ടാം സ്ഥാനത്തും 104 പോയിന്റുമായി തൃപ്പൂണിത്തുറ നഗരസഭ മൂന്നാം സ്ഥാനത്തുമെത്തി. കലാ മത്സരത്തിൽ രണ്ടാം സ്ഥാനം തൃപ്പൂണിത്തുറ നഗരസഭയും മൂന്നാം സ്ഥാനം പറവൂർ ബ്ലോക്കും സ്വന്തമാക്കി. കായിക മത്സരങ്ങളിൽ പറവൂർ ബ്ലോക്ക് ഒന്നാം സ്ഥാനവും പറവൂർ ബ്ലോക്ക് രണ്ടാം സ്ഥാനവും ഏലൂർ നഗരസഭ മൂന്നാം സ്ഥാനവും കരസ്ഥമാക്കി. വിജയികൾക്ക് ജില്ലാ പഞ്ചായത്ത് പ്രസിഡന്റ് ഉല്പാസ് തോമസ്, സ്റ്റാന്റിംഗ് കമ്മീറ്റി ചെയർമാൻ കെ ജി ഡോണാ മാസ്റ്റർ എന്നിവർ സമ്മാനം വിതരണം ചെയ്തു.



പുതുജീവനുകളെ വരവേറ്റ് ആസ്സർ മെഡ്സിറ്റി വിമൻസ് ഹെൽത്ത് വിഭാഗം കുട്ടികളുടെയും മാതാപിതാക്കളുടെയും ഒത്തുചേരൽ സംഘടിപ്പിച്ചു

കൊച്ചി: കുഞ്ഞുങ്ങൾ കരയുമ്പോൾ മാതാപിതാക്കൾ ചിരിക്കുന്ന ദിവസം. പ്രസവത്തെ കുറിച്ചുള്ള ഏറ്റവും ഹൃദയമായ വിശേഷണങ്ങളിൽ ഒന്നാണിത്. ഇത്തരത്തിൽ പതിനായിരം കുട്ടികളുടെ ജന്മത്തിന് കാരണക്കാരായിത്തീർന്നു നേട്ടം കരസ്ഥമാക്കി കൊച്ചി ആസ്സർ മെഡ്സിറ്റി. ഇതിനോടനുബന്ധിച്ച് മെഡ്സിറ്റിയിൽ ജനിച്ച കുട്ടികളുടെയും മാതാപിതാക്കളുടെയും ഒത്തുചേരൽ സംഘടിപ്പിച്ചു. കുട്ടികളുടെ എന്ന പേരിൽ സംഘടിപ്പിച്ച പരിപാടിയിൽ മാതാപിതാക്കൾക്കും കുഞ്ഞുങ്ങൾക്കുമൊപ്പം ചികിത്സിച്ച ഡോക്ടർമാരും മറ്റ് ആരോഗ്യ പ്രവർത്തകരും കൂടി പങ്കു ചേർന്നതോടെ വൈകാരിക നിമിഷങ്ങൾക്കായിരുന്നു കളമശേരി അശീഷ് കൺവെൻഷൻ സെന്ററി

ലെ വേദി സാക്ഷ്യം വഹിച്ചത്. ആസ്സർ ഇന്ത്യ വൈസ് പ്രസിഡന്റ് ഫർഹാൻ യാസിന്റെ സാന്നിധ്യത്തിൽ ആസ്സർ മെഡ്സിറ്റിയിലെ ഒബ്സ്ട്രിക്ടൻ ആന്റ് ഗൈനക്കോളജി വിഭാഗത്തിലെ സീനിയർ കൺസൾട്ടന്റുമാരായ ഡോ. സെറീന എ. ഖാലിദ്, ഡോ. എസ് മായാദേവി കുറുപ്പ്, ഡോ. ഷേർലി മാത്തൻ, ഡോ. ഷമീമ അൻവർ സാദത്ത്, കൺസൾട്ടന്റ് ഡോ. ടീന ആൻ ജോയ് തുടങ്ങിയവരുടെ നേതൃത്വത്തിൽ കേക്ക് മുറിച്ചായിരുന്നു ആഘോഷ പരിപാടികൾക്ക് തുടക്കം കുറിച്ചത്. നവജാതി ശിശുപരിചരണ വിഭാഗത്തിലെ വിദഗ്ധരും പങ്കെടുത്തു. ചടങ്ങിൽ നിരവധി അമ്മമാരാണ് തങ്ങളുടെ അനുഭവങ്ങൾ പങ്കു വെച്ചത്. നിലവിൽ ചികിത്സ തേടുന്ന ഗർഭിണികൾക്ക് വേണ്ടി ബേബി ഷവർ പരിപാടിയും ഇതോടനുബന്ധിച്ച് നടത്തിയിരുന്നു. ഇതിന് പുറമെ നടന്ന കലാ പരിപാടികൾ ഒത്തുചേരലിന് കൂടുതൽ കൊഴുപ്പേകി.

ഗർഭകാലം മുതലുള്ള കുഞ്ഞിന്റെ വളർച്ചയുടെ വിവിധ ഘട്ടങ്ങളിൽ ശ്രദ്ധിക്കേണ്ട വിവരങ്ങളും മെഡിക്കൽ ഉപദേശവും നൽകുന്നതിനൊപ്പം സംശയങ്ങൾ ചോദിച്ചു മനസ്സിലാക്കാനും അവസരം നൽകുന്നതാണ് പദ്ധതി. കുട്ടികളുടെയും മാതാപിതാക്കളുടെയും ആഹാര രീതികൾ, ആവശ്യമായ പരിശോധനകൾ, വാക്സിനേഷനുകൾ, തുടങ്ങിയവയെല്ലാം ഒരൊറ്റ കുടുംബീഴിൽ ലഭ്യമാകും എന്നതാണ് പദ്ധതിയുടെ സവിശേഷത.

ലിംഗപരമായ വിവേചനത്തിനെതിരെ നടപടികൾ ശക്തമാക്കും: ജില്ലാ കളക്ടർ

കൊച്ചി: തൊഴിലിടങ്ങളിലും പൊതുവിടങ്ങളിലും ലിംഗപരമായ വിവേചനം ഇല്ലാതാക്കാനാവശ്യമായ നടപടികൾ ശക്തമായി നടപ്പിലാക്കുമെന്ന് ജില്ലാ കളക്ടർ എൻ.എസ്.കെ ഉമേഷ്. ജില്ലയിലെ ട്രാൻസ്ജെൻഡർ വർക്കേഴ്സ് ലിങ്ക് വർക്കർമാരുടെ അവലോകന യോഗത്തിൽ സംസാരിക്കുകയായിരുന്നു അദ്ദേഹം. ട്രാൻസ്ജെൻഡർ വിഭാഗത്തിൽപ്പെട്ടവർ വിവിധങ്ങളായ ആരോഗ്യപ്രശ്നങ്ങൾ നേരിടുന്നുണ്ട്. ഇവർക്ക് മികച്ച ചികിത്സയും അതിനായുള്ള സൗകര്യങ്ങളും ലഭിക്കുന്നുണ്ടെന്ന് ഉറപ്പുവരുത്തുക എന്ന ലക്ഷ്യത്തോടെയാണ് ഇവർക്കിടയിൽ പ്രവർത്തിക്കുന്നതിന് ലിങ്ക് വർക്കർമാരെ തിരഞ്ഞെടുത്തിരിക്കുന്നത്. ജില്ലയിൽ തിരഞ്ഞെടുത്ത ആറ് ലിങ്ക് വർക്കർമാർക്കുള്ള പരിശീലനം പൂർത്തിയായി. സൗകര്യങ്ങൾ ലഭ്യമാകുന്നുവെന്ന് ഉറപ്പുവരുത്താനാണ് ഇവർക്കിടയിൽ പ്രവർത്തിക്കുന്ന ലിങ്ക് വർക്കർമാ



രെ തിരഞ്ഞെടുത്തിട്ടുള്ളത്. ജില്ലയിൽ 6 ലിങ്ക് വർക്കർമാരാണ് ഉള്ളത്. ഇവർക്കുള്ള പരിശീലനങ്ങൾ പൂർത്തിയായി. ട്രാൻസ്ജെൻഡർ വിഭാഗം ഉൾപ്പെടുന്ന എൽ.ജി.ബി.ടി.കുട്ടി പ്ലസ് വിഭാഗക്കാർക്ക് തുല്യമായ ആരോഗ്യപരിഗണന ഉറപ്പുവരുത്തുകയെന്ന ലക്ഷ്യത്തോടെ സംസ്ഥാന ആരോഗ്യ വകുപ്പും ആരോഗ്യകേരള രോഗാശുപത്രിയും ഡോ. വി.ജി.തേഷ്, ആരോഗ്യകേരളം സോഷ്യൽ ഡെവലപ്മെന്റ് ഹെൽ കെ.എം സീന, ജൂനിയർ അഡ്മിനിസ്ട്രേറ്റീവ് മെഡിക്കൽ ഓഫീസർ ഡോ രശ്മി, എംസി എച്ച് ഓഫീസർ റഷീദ, പ്രവർത്തനങ്ങളുടെ ഭാഗമാണിത്. യോഗത്തിൽ ലിങ്ക് വർക്കർമാർക്കുള്ള ഐ.ഡി കാർഡ് ജില്ലാ കളക്ടർ വിതരണം ചെയ്തു.

അവലോകന യോഗത്തിൽ ജില്ലാ വികസന കമ്മീഷണർ എം.എസ് മായ വികുട്ടി, സ്മോക്ക് റെൽത്ത് സിസ്റ്റംസ് റിസോഴ്സ് സെന്റർ എക്സിക്യൂട്ടീവ് ഡയറക്ടർ ഡോ വി.ജി.തേഷ്, ആരോഗ്യകേരളം സോഷ്യൽ ഡെവലപ്മെന്റ് ഹെൽ കെ.എം സീന, ജൂനിയർ അഡ്മിനിസ്ട്രേറ്റീവ് മെഡിക്കൽ ഓഫീസർ ഡോ രശ്മി, എംസി എച്ച് ഓഫീസർ റഷീദ, പ്രവർത്തനങ്ങളുടെ ഭാഗമാണിത്. യോഗത്തിൽ ലിങ്ക് വർക്കർമാർക്കുള്ള ഐ.ഡി കാർഡ് ജില്ലാ കളക്ടർ വിതരണം ചെയ്തു.

ഇടം ബോധവൽക്കരണ ക്യാമ്പയിൻ പരിശീലനം

കൊച്ചി: എല്ലാവർക്കും അവരർഹിക്കുന്ന ഇടം നൽകുക എന്ന ആശയത്തെ അടിസ്ഥാനപ്പെടുത്തി ആരോഗ്യപ്രവർത്തകർ, പൊതുജനങ്ങൾ, ഇതര ലിംഗക്കാർ തുടങ്ങി പൊതു ആരോഗ്യ സംവിധാനത്തിലെ എല്ലാവരെയും ഉൾപ്പെടുത്തി നടത്തുന്ന ഇടം ബോധവൽക്കരണ ക്യാമ്പയിന്റെ ഭാഗമായി പരിശീലനം സംഘടിപ്പിച്ചു. എറണാകുളം ജനറൽ ആശുപത്രിയിൽ സംഘടിപ്പിച്ച പരിശീലനത്തിൽ ഡോ.വി ജിതേഷ് ക്ലാസെടുത്തു. ജനറൽ ആശുപത്രി സൂപ്രണ്ട് ഡോ.ഷഫീർഷ, കെ എം സീന, ആശ കോഡിനേറ്റർ സജന സി നാരായണൻ, ആരോഗ്യവകുപ്പ് ജീവനക്കാർ തുടങ്ങിയവർ പങ്കെടുത്തു.

അന്ധികൃത പാർക്കിംഗ് പീസ് പീരിയറ്റിന് നിർമ്മാണങ്ങൾ: കണയന്നൂർ താലൂക്ക് വികസന സമിതി

കൊച്ചി: തൃപ്പൂണിത്തുറ കരിങ്ങാച്ചിറയിൽ സ്ഥിതി ചെയ്യുന്ന പാസ്പോർട്ട് ഓഫീസിന് മുൻവശം കെട്ടിട ഉടമ അന്ധികൃതമായി പാർക്കിംഗ് ഫീസ് പിരിക്കുന്നതായി കണയന്നൂർ താലൂക്ക് വികസന സമിതിയിൽ ആക്ഷേപം. സി.പി.എ(എം) പ്രതിനിധി കെ.ജെ ജേക്കബിന്റെ അധ്യക്ഷതയിൽ ചേർന്ന വികസന സമിതി യോഗത്തിലാണ് ആക്ഷേപം ഉയർന്നത്. മരട് ന്യൂക്ലിയസ് മാളിൽ അന്ധികൃതമായി പാർക്കിംഗ് ഫീസ് പിരിക്കുന്നതിന് നോട്ടീസ് നൽകിയിട്ടുള്ളതായി മരട് നഗരസഭ യോഗത്തിൽ റിപ്പോർട്ട് ചെയ്തു. തൃപ്പൂണിത്തുറ പാസ്പോർട്ട് ഓഫീസിനു മുന്നിലെ പാർക്കിംഗ് ഫീസ് സംബന്ധിച്ച് നടപടി സ്വീകരിക്കുവാൻ നഗരസഭയ്ക്ക് വികസന സമിതി നിർദ്ദേശം നൽകി. ദേശീയപാത നവീകരിക്കുമ്പോൾ ഇടപെട്ട് ജംഗ്ഷന്റെ ഡിസൈൻ പൊതുജനങ്ങൾക്ക് കാണത്തക്ക രീതിയിൽ പ്രസിദ്ധീകരിക്കണം, തെക്കും ചമ്പക്കര പാലത്തിനു സമീപം മെട്രോ തുണുകളിൽ ലൈറ്റുകൾ തെളിയുന്നില്ല, എടിഎം സെന്ററുകൾ കൃത്യമായി കരാറുകൾ രജിസ്റ്റർ ചെയ്യുന്നില്ല, പിയബ്ബുഡി പുറമ്പോക്ക് ഭൂമികളിൽ താൽക്കാലിക നിർമ്മാണ പ്രവർത്തനങ്ങൾക്ക് തദ്ദേശസ്വയംഭരണ സ്ഥാപനങ്ങൾക്ക് അനുവാദം നൽകുന്നതിനുള്ള ഗവൺമെന്റ് ഉത്തരവ് ഇറക്കുവാൻ ശുപാർശ ചെയ്യണം, പുഴകളിൽ നിന്നും ചെമ്മീൻകെട്ടുകളിൽ നിന്നും എല്ലാ മാസവും മാലിന്യത്തോട് പരിശോധിക്കുന്നതിനായി സാമ്പിൾ ശേഖരിക്കുകയും മെക്കിലും പരിശോധന ഫലം ലഭിക്കുന്നതിന് ആരുമാസത്തോളം കാലതാമസം ഉണ്ടാകുന്നു തുടങ്ങിയ പരാതികൾ യോഗത്തിൽ ഉയർന്നു.

കണയന്നൂർ താലൂക്ക് തഹസീൽദാർ ബിനു സെബാസ്റ്റ്യന്റെ സാന്നിധ്യത്തിൽ ചേർന്ന യോഗത്തിൽ വികസന സമിതി അംഗങ്ങൾ, ജനപ്രതിനിധികൾ, വകുപ്പ് മേധാവികൾ, തുടങ്ങിയവർ പങ്കെടുത്തു.

വാക്ക് ഇൻ ഇന്റർവ്യൂ 15ന്

കൊച്ചി: തൃപ്പൂണിത്തുറ താലൂക്ക് ആസ്ഥാന ആശുപത്രിയിൽ ഒരു ഫാർമസിസ്റ്റിനെ ദിവസ വേതനാടിസ്ഥാനത്തിൽ നിയമിക്കുന്നു. സർക്കാർ അംഗീകൃത സ്ഥാപനത്തിൽ നിശ്ചിത യോഗ്യതയുള്ളവർ നവംബർ 15ന് രാവിലെ 11 ന് തിരിച്ചറിയൽ കാർഡ്, യോഗ്യതകൾ, പ്രവൃത്തിപരിചയം എന്നിവ തെളിയിക്കുന്ന അസൽ സർട്ടിഫിക്കറ്റുകളുമായി വാക്ക് ഇൻ ഇന്റർവ്യൂവിന് തൃപ്പൂണിത്തുറ മുനിസിപ്പാലിറ്റി സമുച്ചയത്തിൽ ഹാജരാകണം.

സൗജന്യ ഹ്രസ്വകാല കോഴ്സ്

കൊച്ചി : ഐഎച്ച് ആർ ഡിയുടെ കീഴിൽ നെമ്മാറ അയലൂരിൽ പ്രവർത്തിക്കുന്ന കോളേജ് ഓഫ് അപ്ലൈഡ് സയൻസിൽ നാഷണൽ ഇൻസ്റ്റിറ്റ്യൂട്ട് ഓഫ് ഇലക്ട്രോണിക്സ് ആന്റ് ഇൻഫർമേഷൻ ടെക്നോളജിയുടെയുടെ ആഭിമുഖ്യത്തിൽ ആരംഭിയ്ക്കുന്ന സർട്ടിഫിക്കറ്റ് കമ്പ്യൂട്ടർ ആപ്ലിക്കേഷൻ അക്കൗണ്ടിംഗ് ആന്റ് പബ്ലിഷിംഗ് അസിസ്റ്റന്റ് എന്ന സൗജന്യ ഹ്രസ്വകാല കോഴ്സിലേയ്ക്ക് അപേക്ഷ ക്ഷണിച്ചു.

എസ് സി / എസ്സി വിദ്യാർത്ഥികൾ , അർഹരായ ഇ ഡബ്ല്യു എസ് വിഭാഗം വനിതകൾ എന്നിവർക്ക് അപേക്ഷിക്കാം. അപേക്ഷകർ പത്താം തരം പാസായവരോ എട്ടാം തരം പാസായ ശേഷം വിദ്യാഭ്യാസം തുടരുന്നവരോ എട്ടാം തരം പാസായ ശേഷം രണ്ട് വർഷത്തെ ഐടിഐ സർട്ടിഫിക്കറ്റ് പ്രസ്തുത മേഖലയിൽ ഉള്ളവരോ എട്ടാം തരം പാസായ ശേഷം പ്രസ്തുത മേഖലയിൽ പ്രവൃത്തി പരിചയം ഉള്ളവരോ, എൻ എസ് ക്യു എഫ് ലവൽ 2 ന് ശേഷം പ്രസ്തുത മേഖലയിൽ തൊഴിൽ പരിചയം ഉള്ളവരോ ആയിരിക്കണം.

അപേക്ഷിക്കേണ്ട അവസാന തീയതി നവംബർ 10. അപേക്ഷാ ഫോമിനും മറ്റ് വിവരങ്ങൾക്കും 8547005029/9495069307/70253 36495 എന്ന നമ്പരുകളിൽ ബന്ധപ്പെടേണ്ടതാണ്.

ഇടങ്ങളർ ക്ഷണിച്ചു

കോതമംഗലം ബ്ലോക്ക് എം എൽ എ ഫണ്ട് എസ്.ഡി.എഫ് പദ്ധതിയിൽ പ്രവർത്തികൾ ഏറ്റെടുത്ത് പൂർത്തീകരിക്കുവാൻ യോഗ്യതയുള്ള അംഗീകൃത കരാറുകാരിൽ നിന്ന് ഇടങ്ങളർ ക്ഷണിച്ചു. ടെണ്ടറുകൾ സംബന്ധിച്ച് കൂടുതൽ വിവരങ്ങൾ പ്രവൃത്തി ദിവസങ്ങളിൽ ബ്ലോക്ക് ഡവലപ്പ്മെന്റ് ഓഫീസിൽ നിന്നും, www.lsg.kerala.gov.in എന്ന വെബ് സൈറ്റിൽ നിന്നും അറിയാം. (ഫോൺ:0485 2822544). ടെണ്ടർ സർപ്പിക്കേണ്ട അവസാന തീയതി 15.11.2023 വൈകിട്ട് 6 വരെ.

അപേക്ഷ ക്ഷണിച്ചു

കൊച്ചി : കേന്ദ്ര സർക്കാർ സംരംഭമായ ബിസിൻസ് ട്രെയിനിംഗ് ഡിവിഷൻ നവംബർ മാസം ആരംഭിക്കുന്ന രണ്ടു വർഷം, ഒരു വർഷം ആറു മാസം ദൈർഘ്യമുള്ള മോണ്ടിസ്റ്റോറി പ്രീ പ്രൈമറി, നഴ്സറി ടീച്ചർ ട്രെയിനിംഗ് കോഴ്സുകൾക്ക് ഡിഗ്രി, പ്ലസ് ടു, എസ്.എസ്.എൽ.സി യോഗ്യതയുള്ള വനിതകളിൽ നിന്നും അപേക്ഷ ക്ഷണിച്ചു. വിശദ വിവരങ്ങൾക്ക് ബിസിൻസ് ട്രെയിനിംഗ് ഡിവിഷൻ ഫോൺ :7994449314.

പ്രവേശനം ആരംഭിച്ചു

കൊച്ചി : സ്കോൾകേരള സംസ്ഥാന ആരോഗ്യ വകുപ്പിന്റേയും നാഷണൽ ഹെൽത്ത് മിഷന്റേയും സഹകരണത്തോടെ ആരംഭിച്ചിട്ടുള്ള ഡിപ്ലോമ ഇൻ ഡയാഗ്നോസ്റ്റിക് നേഴ്സിംഗ് കെയർ കോഴ്സിന്റെ പ്രവേശനം ആരംഭിച്ചു. രോഗം, പ്രായാധിക്യം എന്നിവയാൽ അവഗത അനുഭവിക്കുന്നവർക്ക് വീടുകളിൽ ശാസ്ത്രീയമായ പരിചരണം ലഭ്യമാക്കുന്നതിന് പരിശീലനം സിദ്ധിച്ച സന്നദ്ധ സേവകരേയും ഹോംസ്കൂലായും വാർത്താക്കരുതാണ് ഈ കോഴ്സിന്റെ ലക്ഷ്യം. യോഗ്യത എസ്.എസ്.എൽ.സി / തത്തുല്യം. അവസാനതീയതി നവംബർ 15.

www.scolekerala.org വെബ്സൈറ്റിലൂടെയുള്ള ഓൺലൈൻ രജിസ്ട്രേഷൻ ശേഷം നിർദ്ദിഷ്ടരേഖകൾ സഹിതമുള്ള അപേക്ഷ സ്പീഡ് രജിസ്ട്രേഷൻ തപാൽ മാർഗ്ഗം രണ്ട് ദിവസത്തിനകം എറണാകുളം ജില്ലാ ഓഫീസിൽ അല്ലെങ്കിൽ എക്സിക്യൂട്ടീവ് ഡയറക്ടർ, സ്കോൾ കേരള, വിദ്യാഭവൻ, പൂജപ്പുര പി. ഒ, തിരുവനന്തപുരം 12 എന്ന സംസ്ഥാന ഓഫീസ് മേൽവിലാസത്തിൽ ലഭിക്കേണ്ടതാണ്. വിശദവിവരങ്ങൾക്ക് വെബ്സൈറ്റ് സന്ദർശിക്കുകയോ 04842377537, 9447913820 ഫോൺ നമ്പരുകളിലോ ബന്ധപ്പെടാവുന്നതാണ്.

സ്റ്റാറ്റിസ്റ്റിക്സ് കൂട്ടായ്മ സംഗമം 11 ന്

കൊച്ചി : മലയാള ഭാഷാ വാരംഘോഷത്തിന്റെ ഭാഗമായി സാമ്പത്തിക സ്ഥിതിവിവരക്കണക്ക് വകുപ്പ് ജില്ലയിൽ ജോലി ചെയ്യുന്ന ഉദ്യോഗസ്ഥരെയും സർവ്വീസിൽ നിന്നും വിരമിച്ചവരെയും ഉൾപ്പെടുത്തി കൂട്ടായ്മ സംഗമം സാമ്പത്തികം 2023 സംഘടിപ്പിക്കുന്നു. 2023 നവംബർ 11 ശനിയാഴ്ച എറണാകുളം നോർത്ത് ടൗൺ ഹാളിൽ രാവിലെ 9 മുതൽ വൈകിട്ട് 5 വരെയാണ് പരിപാടി നടത്തുന്നത്. പ്രസ്തുത പരിപാടിയുടെ ഉദ്ഘാടനം സാമ്പത്തിക സ്ഥിതിവിവരക്കണക്ക് വകുപ്പ് ഡയറക്ടർ ബി.ശ്രീകുമാർ നിർവ്വഹിക്കുന്നതാണ്. വകുപ്പ് മുൻ ഡയറക്ടർമാരായ തോമസ് സ്റ്റീബ്, ഇ.ബേബി, പി.വി.ബാബു, ജോയിന്റ് ഡയറക്ടർ ആർ.സുദർശൻ തുടങ്ങിയവർ പങ്കെടുക്കുന്നതാണ്. ഭാഷാധിഷ്ഠിത, സെമിനാർ, ജീവനക്കാരുടെ കലാവിനോദ പരിപാടികൾ, മുതിർന്ന വ്യക്തികളെ ആദരിക്കൽ, സംഗീത വിരുന്ന് തുടങ്ങിയ പരിപാടികൾ ഉണ്ടായിരിക്കുന്നതാണ്. വകുപ്പിൽ നിന്നും വിരമിച്ചവരും സ്ഥലംമാറ്റം ലഭിച്ച് മറ്റ് ജില്ലയിൽ ജോലി ചെയ്യുന്നവരും പ്രസ്തുത പരിപാടിയിൽ പങ്കെടുക്കണമെന്ന് ഡെപ്യൂട്ടി ഡയറക്ടർ ഷോജൻ.എ.പി. അഭ്യർത്ഥിച്ചു. കൂടുതൽ വിവരങ്ങൾക്ക് : 9447726489, 7356372433



കൊല്ലത്ത് റെയിൽവേ നിർമ്മാണ പ്രവർത്തനങ്ങൾ പുരോഗമിക്കുന്നു

കൊല്ലം: കൊല്ലം റെയിൽവേ സ്റ്റേഷൻ അന്താരാഷ്ട്ര നിലവാരത്തിലേയ്ക്ക് ഉയർത്തുന്നതുമായി ബന്ധപ്പെട്ട നിർമ്മാണ പ്രവർത്തനങ്ങൾ അതിവേഗം പുരോഗമിക്കുന്നു. എൻഎസ്ജി മുന്ന് എന്ന കാര്യഗറിയിലാണ് സ്റ്റേഷനെ ഉൾപ്പെടുത്തിയിട്ടുള്ളത്.

കേരളത്തിലെ രണ്ടാമത്തെ തിരക്കേറിയ സ്റ്റേഷനാണ് കൊല്ലം. ഒരു വർഷം 1.6 കോടി ആൾക്കാരും പ്രതിദിനം 47,000 പേരും സ്റ്റേഷൻ വഴി സഞ്ചരിക്കുന്നു എന്നാണ് ശരാശരി കണക്ക്. യാത്രക്കാരുടെ എണ്ണത്തിൽ അനുദിനം വർദ്ധന ഉണ്ടാകുന്ന സാഹചര്യത്തിലാണ് സ്റ്റേഷൻ വികസനത്തിന് റെയിൽവേ നടപടികൾ ആരംഭിച്ചത്. നിർമ്മാണം പൂർത്തീകരിക്കുമ്പോൾ കേരളത്തിന്റെ വികസനത്തിലും അതൊരു നാഴികക്കല്ലാകും. അന്താരാഷ്ട്ര നിലവാരത്തിലുള്ള എല്ലാ അടിസ്ഥാന സൗകര്യങ്ങളും സ്റ്റേഷനിൽ ഏർപ്പെടുത്തും.

പുതിയ കെട്ടിടങ്ങൾ നിർമ്മിക്കുന്നതിനുള്ള എല്ലാ ക്ലിയറൻസുകളും ലഭ്യമാക്കി. സൈറ്റിന്റെ ടോപ്പോഗ്രാഫിക്കൽ സർവ്വേ, ഡ്രോൺ സർവ്വേ, മണ്ണ് പര്യവേക്ഷണം, മാസ്റ്റർ പ്ലാൻ അംഗീകാരം എന്നിവയും പൂർത്തിയായി.

നിലവിൽ ഉണ്ടായിരുന്ന ഓഫീസ് കെട്ടിടങ്ങൾ എല്ലാം പൊളിച്ചു. സൈറ്റ് ഓഫീസ്, ലബോറട്ടറി സംവിധാനം, ശേഖരണ സംവിധാനം എന്നിവയും ഏർപ്പെടുത്തി കഴിഞ്ഞു.

ഗാൾ റസ്റ്റ് റൂമിന്റെ നിർമ്മാണം പൂർത്തീകരിച്ച് കമ്മീഷനിംഗും നടത്തി. ഇതുമായി ബന്ധപ്പെട്ട ഓഫീസ് നിർമ്മാണത്തിന്റെ ഘടനാപരമായ ജോലികളും തീർന്നു. സർവീസ് ബിൽഡിംഗിന്റെ ആദ്യ നിലയുടെ സ്റ്റാമ്പ് നിർമ്മാണവും പൂർത്തിയായി. 217 പൈലുകൾ ഉള്ള മൾട്ടി ലവൽ പാർക്കിംഗ് സെൻററിന്റെ 200 പൈലുകളും നിർമ്മിച്ച് കഴിഞ്ഞു.

സബ് സ്റ്റേഷൻ നിർമ്മാണം അടിസ്ഥാന ഘട്ടത്തിൽ എത്തി നിൽക്കുന്നു. പ്ലാറ്റ്ഫോം ഒന്ന്, നാല്, അഞ്ച് എന്നിവിടങ്ങളിൽ ഫുട് ഓവർ ബ്രിഡ്ജിന്റെ ഫൗണ്ടേഷൻ നിർമ്മാണം പുരോഗമിക്കുന്നു. സൗത്ത് ടെർമിനലിന്റേയും പാർസൽ ഓഫീസിന്റേയും അടിസ്ഥാനം സംബന്ധിച്ച ഡിസൈനിന്റെ കാര്യങ്ങളും തീരുമാനത്തിന്റെ അവസാന ഘട്ടത്തിലാണ്.

2022 ഓഗസ്റ്റ് 22നാണ് ബാംഗളൂർ ആസ്ഥാനമായുള്ള കമ്പനിക്ക് നിർമ്മാണ കരാർ നൽകിയത്. 361.18 കോടി രൂപയാണ് കരാർ തുക. ന്യൂ ഡൽഹി ആസ്ഥാനമായുള്ള കമ്പനിക്കാണ് നിർമ്മാണവുമായി ബന്ധപ്പെട്ട പ്രോജക്ട് മാനേജ്മെന്റ് സർവീസ് കരാർ നൽകിയിട്ടുള്ളത്. ഇതിന്റെ കരാർ തുക 7.94 കോടി രൂപയാണ്. 39 മാസം കൊണ്ട് നിർമ്മാണം പൂർത്തിയാക്കുമെന്നാണ് കരാറിലെ പ്രധാന വ്യവസ്ഥ. നിർമ്മാണ ജോലികളുടെ മേൽനോട്ടവും മറ്റ് ഉത്തരവാദിത്വങ്ങളും ന്യൂഡൽഹിയിലെ സ്ഥാപനത്തിൽ നിക്ഷിപ്തമാണ്.

അസ്ഥികളിലെ അർബുദം: 14ാമത് മെഡിക്കൽ കോൺഫറൻസ് സംഘടിപ്പിച്ചു

തിരുവനന്തപുരം: ബോൺ കാൻസർ ഫൗണ്ടേഷൻ സംഘടിപ്പിക്കുന്ന അസ്ഥികളിലെ അർബുദത്തെക്കുറിച്ചുള്ള പതിനാലാമത് മെഡിക്കൽ കോൺഫറൻസ് ഇൻസൈറ്റ് 2023 കേരള ഓർത്തോപീഡിക് അസോസിയേഷൻ പ്രസിഡൻ്റ് ഡോ. പി.ജെ. താജൻ ഉദ്ഘാടനം ചെയ്തു. ഓർത്തോപീഡിക്സ്, റേഡിയോളജി, മെഡിക്കൽ ഓങ്കോളജി, പീഡിയാട്രിക് ഓങ്കോളജി, റേഡിയേഷൻ ഓങ്കോളജി എന്നീ വിഭാഗങ്ങളിൽ നിന്നുള്ള വിദഗ്ധർ പ്രബന്ധങ്ങൾ അവതരിപ്പിച്ചു. ഓർഗനൈസിംഗ് ചെയർമാൻ ഡോ. സുബിൻ സുഗൽ, സയൻറി



ഫിക് പ്രോഗ്രാം ചെയർമാൻ ഡോ. ചേതൻ അബ്ബാസ്, ഓർഗനൈസിംഗ് സെക്രട്ടറിമാരായ ഡോ. ശ്രീരാജ്

രാജൻ, ഡോ. എബിൻ റഹ്മാൻ ഉൾപ്പെടെ നൂറോളം ഡോക്ടർമാർ പരിപാടിയിൽ പങ്കെടുത്തു.

തഗ് ലൈഫ് കമൽഹാസന്റെ മണിരത്നം ചിത്രത്തിന്റെ ട്രൈലർ റിലീസായി

കമൽഹാസൻ മണിരത്നം കുട്ടികളിൽ രൂപം കൊള്ളുന്ന പുതിയ ചിത്രത്തിന്റെ ട്രൈലർ പ്രഖ്യാപിച്ചു. ആക്ഷൻ രംഗങ്ങളാൽ സമ്പന്നമായ അതി ഗംഭീരമായ ട്രൈലർ അനുഭവമെന്ത് വിഡിയോയിൽ കൂടിയാണ് ചിത്രത്തിന്റെ ട്രൈലർ പ്രേക്ഷകരിലേക്കെത്തിയത്. തഗ് ലൈഫ് എന്നാണ് ആരാധകർ ഏറെ കാത്തിരുന്ന കമൽഹാസൻ മണിരത്നം ചിത്രത്തിന്റെ പേര്. രംഗരായ ശക്തിവേൽ നായക്കൻ എന്നാണ് ഉലകനായകൻ അവതരിപ്പിക്കുന്ന കഥാപാത്രത്തിന്റെ പേര്.

കമൽഹാസന്റെ അറുപത്തി ഒൻപതാമത് ജന്മദിനത്തിന് മുന്നെയാണ് ചിത്രത്തിന്റെ ട്രൈലർ പ്രഖ്യാപനം നടന്നത്. രാജ്കമൽ ഫിലിംസ്, റെഡ് ജയന്റ് മൂവീസ്, ആർ.മഹേഷൻ, ശിവ അനന്ത് എന്നിവർ ചേർന്നാണ് ചിത്രത്തിന്റെ നിർമ്മാ



ട്രൈലർ സൽമാൻ, ജയം രവി, തുഷ എന്നിവരും ചിത്രത്തിന്റെ

ഭാഗമാണെന്നു ട്രൈലർ റിലീസിന് മുൻപുള്ള മണിക്കൂറുകളിൽ അണിയറപ്രവർത്തകർ ഔദ്യോഗികമായി അറിയിച്ചിരുന്നു. ചിത്രത്തിൽ കമൽ ഹാസനും മണിരത്നവും ഇസൈഡയൽ എ.ആർ.റഹ്മാനൊപ്പം വീണ്ടും കൈകോർക്കുന്നു. മണിരത്നത്തിനോടൊപ്പം പ്രഗത്ഭരായ ടീമാണ് ചിത്രത്തിൽ പ്രവർത്തിക്കുന്നത്. ഛായാഗ്രാഹകൻ രവി കെ. ചന്ദ്രൻ, എഡിറ്റർ ശ്രീകർ പ്രസാദ്, സ്റ്റണ്ട് കൊറിയോഗ്രാഫർമാരായ അൻപറവ് എന്നിവരോടൊപ്പം മറ്റു മികച്ച സാങ്കേതിക പ്രവർത്തകരും അണിനിരക്കുന്ന ചിത്രമായിരിക്കും തഗ് ലൈഫ്. ചിത്രത്തിന്റെ പ്രൊഡക്ഷൻ ഡിസൈനറായി ശർമ്മിഷ്ഠ റോയിയും കോസ്റ്റ്യൂം ഡിസൈനറായി ഏകാ ലഖാനിയുമാണ് ചിത്രത്തിൽ പ്രവർത്തിക്കുന്നത്. പി ആർ ഓ പ്രതീഷ് ശേഖർ.



എ രഞ്ജിത്ത് സിനിമ ട്രെയിലർ

ആ സിഫ് അലി, സൈജു കുറുപ്പ്, ആൻസൺ പോൾ, നമി വരദ പ്രധാന കഥാപാത്രങ്ങളാക്കി നിഷ്ണാത് സാറ്റു തിരക്കഥയെഴുതി സംവിധാനം ചെയ്യുന്ന എ രഞ്ജിത്ത് സിനിമ എന്ന ചിത്രത്തിന്റെ ഒഫീഷ്യൽ ട്രെയിലർ, നടൻ നിവിൻ പോളി തന്റെ ഫേസ് ബുക്ക് പേജിലൂടെ റിലീസ് ചെയ്തു. കൂട്ടംബ പശ്ചാത്തലത്തിൽ ഒരുങ്ങുന്ന ഒരു റൊമാന്റിക് ഫാമിലി ത്രില്ലർ ചിത്രമാണ് എ രഞ്ജിത്ത് സിനിമ.

ഹരിശ്രീ അശോകൻ, അജു വർഗീസ്, കലാഭവൻ നവാസ്, രഞ്ജി പണിക്കർ ജെ.പി (ഇസ്താദ് ഹോട്ടൽ ഫെയിം), കോട്ടയം രമേശ്, ജയകൃഷ്ണൻ, മുക്തൻ, കൃഷ്ണൻ, കൃഷ്ണൻ ബാലകൃഷ്ണൻ, സന്തോഷ് ജോർജ്ജ് കുളങ്ങര, ജാസ്സി ഗിഫ്റ്റ് ജോർഡി ഈരാറ്റുപേട്ട, സബിത ആനന്ദ്, ശോഭ മോഹനൻ, തുടങ്ങിയവരാണ് മറ്റു പ്രമുഖ താരങ്ങൾ. ലൂമിനസ് ഫിലിം ഫാക്ടറിയുടെ ബാനറിൽ നിഷ്ണാദ് പീച്ചി, ബാബു ജോസഫ് എന്നിവർ ചേർന്ന് നിർമ്മിക്കുന്ന ഈ ചിത്രത്തിന്റെ ഛായാഗ്രഹണം സുനോജ് വേലായുധൻ, കുഞ്ഞുണ്ണി എസ് കുമാർ എന്നിവർ നിർവ്വഹിക്കുന്നു. റഫീഖ് അഹമ്മദ്, അജീഷ് ദാസൻ എന്നിവരുടെ വരികൾക്ക് മിഥുൻ അശോകൻ സംഗീതം പകരുന്നു. എക്സിക്യൂട്ടീവ് പ്രൊഡ്യൂസർനായി ആർ. വൺ ടു ശ്രീ പ്രെയിംസ്, പ്രൊഡക്ഷൻ കൺട്രോളർ ജാവേദ് ചെമ്പ്, കലാപരിഷ്കരൻ രാജ് ചിറയിൽ, കോയാസ്, മേക്കപ്പ് റോണി വെള്ളത്തുവൽ, വസ്ത്രാലങ്കാരം വിപിൻദാസ്, സ്റ്റിൽസ് നിദാദ്, ശാലു പേയാട്, പരസ്യകലകോളിസ് ലിയോഫിൽ, പി ആർ ഒഎ എസ് ദിനേശ്.



മൈ 3 ട്രെയിലർ

തലൈവാസൽ വിജയനെ പ്രധാന കഥാപാത്രങ്ങളാക്കി സൗഹൃദം പ്രമേയമാക്കി രാജൻ കുടവൻ സംവിധാനം ചെയ്യുന്ന മൈ 3 എന്ന് ചിത്രത്തിന്റെ ഒഫീഷ്യൽ ട്രെയിലർ റിലീസായി. സ്റ്റാർ ഏയ്റ്റ് മൂവീസ്സിന്റെ ബാനറിൽ നിർമ്മിക്കുന്ന ഈ ചിത്രത്തിൽ

രാജേഷ് ഹെബ്ബാർ, സബിത ആനന്ദ്, ഷോബി തിലകൻ, സുബ്രഹ്മണ്യൻ, മട്ടന്നൂർ ശിവദാസൻ, കലാഭവൻ നന്ദൻ, അബ്ദുസർഅബ്ദു, അനാജ്, അജയ്, ജിത്തു, രേവതി, നിധിഷ, അനുശ്രീ പോത്തൻ, ഗംഗാധരൻ പയ്യന്നൂർ തുടങ്ങിയവരും അഭിനയിക്കുന്നു. നാല് ആൺ കുട്ടികളും മൂന്നു പെൺകുട്ടികളും തമ്മിലുള്ള ആത്മാർത്ഥ സൗഹൃദത്തിന്റെ കഥയാണ് മൈ 3. രാജേഷ് രാജു ഛായാഗ്രഹണം നിർവ്വഹിക്കുന്നു. ഗാനരചന രാജൻ കടക്കാട് എഴുതിയ വരികൾക്ക് സിബി കുരുവിള സംഗീതം പകരുന്നു. ഗിരീഷ് കണ്ണാടിപറമ്പ് തിരക്കഥ സംഭാഷണമെഴുതുന്നു. സഹ സംവിധാനം സമജ് പദ്മനാഭൻ, എഡിറ്റിംഗ് സതീഷ് ബി കോട്ടായി, പ്രൊഡക്ഷൻ കൺട്രോളർ ഷജിത്ത് തിക്കോട്ടി, ഡിജിറ്റൽ മാർക്കറ്റിംഗ് അമൽ കാനത്തൂർ, വിതരണം ത്രൈ മീഡിയ റിലീസ്, പി ആർ ഒഎ എസ് ദിനേശ്.

ഡാൻസ് പാർട്ടി ഓഡിയോ പ്രകാശനം

വിഷ്ണു ഉണ്ണികൃഷ്ണൻ, ശ്രീനാഥ് ഭാസി, ഷൈൻ ടോം ചാക്കോ എന്നിവരെ പ്രധാന കഥാപാത്രങ്ങളാക്കി, ഭാരത സർക്കസ് എന്ന ചിത്രത്തിനു ശേഷം സോഹൻ സിനുലാൽ രചനയും സംവിധാനവും ചെയ്യുന്ന ഡാൻസ് പാർട്ടി എന്ന ചിത്രത്തിന്റെ ഓഡിയോ സിഡി, മെഗാ സ്റ്റാർ മമ്മൂട്ടി പ്രകാശനം ചെയ്തു. തുടർന്ന് ഡാൻസ് പാർട്ടി യിലെ റാദാ ദമാ.. എന്ന ഗാനം റിലീസ് ചെയ്തു. മനോരമ മ്യൂസിക് ഗാനങ്ങൾ വിപണിയിലെത്തിക്കുന്നു.

രാഹുൽ രാജ് ഈണം നൽകിയ നാല് പാട്ടുകൾക്ക് പുറമേ, ബിജിബാൽ, വിദിക എന്നിവർ സംഗീതം നൽകിയ ഗാനങ്ങളും ചിത്രത്തിലുണ്ട്. സന്തോഷ് വർമ്മ, നിഖിൽ എസ് മറ്റത്തിൽ, മ

ല്ലൂ റാപ്പർ ഫെജോ എന്നിവരാണ് ചിത്രത്തിലെ ഗാനരചയിതാക്കൾ. സംവിധായകൻ ജുഡ് ആന്റണി ഏറെ വ്യത്യസ്തമായ ഒരു കഥാപാത്രത്തെ അവതരിപ്പിക്കുന്ന ഈ ചിത്രത്തിൽ ശ്രദ്ധ ഗോകുൽ, പ്രയാഗ മാർട്ടിൻ, പ്രീതി രാജേന്ദ്രൻ എന്നിവർ നായികമാരാകുന്നു. ലെന, സാജു നവോദയ, ഫ്യൂക്യൂ, ബിനു തൃക്കാക്കര, മെക്കാർട്ടിൻ, അഭിലാഷ് പട്ടാളം, നാരായണൻകുട്ടി, ജോളി ചിറയത്ത്, അമര എസ് പല്ലവി, സംജാദ് ബ്രൈറ്റ്, ഫൈസൽ, ഷിനിൽ, ഗോപാൽജി, ജാനകി ദേവി, ജിനി, സുശീൽ, ബിന്ദു, ഫ്രെഡ് ഡി, അഡ്. വിജയകുമാർ, ഗോപാലകൃഷ്ണൻ എന്നിവരാണ് മറ്റു പ്രമുഖ താരങ്ങൾ. ഓൾഗ പ്രൊഡക്ഷൻസിന്റെ ബാനറിൽ രെജി പ്രോത്താസിസ്, നൈസി റെജി എന്നിവർ നിർമ്മിക്കുന്ന ഈ ചി

ത്രത്തിന്റെ ഛായാഗ്രഹണം ബിനു കുര്യൻ നിർവ്വഹിക്കുന്നു. എഡിറ്റിംഗ് വി സാജൻ, ആർട്ട്സതീഷ് കൊല്ലം, മേക്കപ്പ് റോണക്സ് സേവ്യർ, കോസ്റ്റ്യൂംസ് അരുൺ മനോഹർ, സൗണ്ട് ഡിസൈൻ ഡാൻ ജോസ്, പ്രൊഡക്ഷൻ കൺട്രോളർ സുനിൽ ജോസ്, മധു തമ്മനം, കോ ഡയറക്ടർ പ്രകാശ് കെ മധു, പ്രൊജക്ട് കോർഡിനേറ്റർ ഷഫീക്ക് കെ. കുഞ്ഞുമോൻ, ഫിനാൻസ് കൺട്രോളർ മാത്യു ജെയിംസ്, സ്റ്റിൽസ് നിദാദ് കെ എൻ, ഗ്രബ്ബലേഖനം ഡാൻ, ഡിസൈൻ കോളിൻസ് ലിയോഫിൽ. സിനിമാറ്റിക് ഡാൻസറായ അനിക്കുട്ടന്റേയും സുഹൃത്തുക്കളുടേയും കഥ പറയുന്ന ഡാൻസ് പാർട്ടി ഡിസംബറിൽ സെൻട്രൽ പിക്ചേഴ്സ് പ്രദർശനത്തിനെത്തിക്കുന്നു. പി ആർ ഒഎ എസ് ദിനേശ്.

ദി സ്പോയിൽസ്

അഞ്ജലി അമീർ, പ്രീതി ക്രിസ്റ്റീൻ പോൾ, എം എ റഹിം, വിനീത് മോഹൻ എന്നിവരെ പ്രധാന കഥാപാത്രങ്ങളാക്കി മഞ്ചിത്ത് ദിവാകർ കഥ എഴുതി സംവിധാനം ചെയ്യുന്ന ദി സ്പോയിൽസ് എന്ന ചിത്രത്തിന്റെ രണ്ടാമത്തെ പോസ്റ്റർ പ്രശസ്ത ചലച്ചിത്ര താരങ്ങളായ ഹണി റോസ്, അനു സിത്താർ എന്നിവർ തങ്ങളുടെ ഫേസ് ബുക്ക് പേജിലൂടെ റിലീസ് ചെയ്തു. മാർബെൻ സ്റ്റുഡിയോസിന്റെ ബാനറിൽ എം എ റഹിം നിർമ്മിക്കുന്ന ഈ ചിത്രത്തിൽ ആര്യ ആദി ഇന്റർനാഷണലിന്റെ ബാനറിൽ എം എ ജോഷി, മഞ്ചിത്ത് ദിവാകർ എന്നിവർ സഹ നിർമ്മാതാക്കളാകുന്നു. സതീഷ് കതിരവേൽ ഛായാഗ്രാഹണം നിർവ്വഹിക്കുന്നു. അഖിൽ

കവലൂർ, അക്ഷയ് ജോഷി, സജിത് ലാൽ, സന്തോഷ് കുമാർ, ബക്കർ, സുനിൽ ബാബു, ഷൈജു ബി കല്ലറ, സതീശൻ, സാബു നീലകണ്ഠൻ നായർ, ഷൈൻ രാജ്, റിജു റാം, സജിഖാൻ, റിനു പോൾ, ആറ്റിങ്ങൽ സുരേഷ്, ഷിജു ഇമ്മാനുവൽ, ആദിദേവ്, അനശ്വര രാജൻ, ദർശ, സിനിമോൾ, ജിനീഷ്, ഷിജി സുകൃത, മുക്തി, അനു ശ്രീധർമ എന്നിവരാണ് മറ്റു അഭിനേതാക്കൾ. സുനിൽജി ചെറുകടവ് എഴുതിയ വരികൾക്ക് സിബു സുകുമാരൻ സംഗീതം നൽകുന്നു. ആലാപനം ശ്രീജിത്ത് ഐപിഎസ്. എഡിറ്റിംഗ് ബിജിലേഷ് കെ ബി. കോ റെറ്റർ

അനന്തു ശിവൻ, പ്രൊഡക്ഷൻ കൺട്രോളർ വിനോദ് കടക്കൽ, കല അനീഷ് അമ്പുരി, വസ്ത്രാലങ്കാരം

സതീഷ് പാരിപ്പള്ളി, മേക്കപ്പ് സിബി രാജ്, സൗണ്ട് ഡിസൈനർ അഭിരാം, സൗണ്ട് എഫെക്ടുകൾ പ്രസാദ്, ചീഫ് അസോസിയേറ്റ് ഡയറക്ടർ സജിത്ത് ബാലകൃഷ്ണൻ, സെക്കൻഡ് യൂണിറ്റ് ക്യാമറ വിനിൽ വിജയ്, അസോസിയേറ്റ് ഡയറക്ടർ സാബു ടി എസ്, കളറിസ്റ്റ് ജോജി ഡി പാറക്കൽ, പ്രൊഡക്ഷൻ ഡിസൈനർ എൻ എസ് രതീഷ്, പ്രൊഡക്ഷൻ എക്സിക്യൂട്ടീവ് നിസാർ ചാലക്കുടി, സ്റ്റിൽസ് ഷാബു പെരുമ്പാവൂർ, പോസ്റ്റർ ഡിസൈനർ ബൈജു ബാലകൃഷ്ണൻ, തിരുവനന്തപുരം പരിസരങ്ങളിലുമായി ചിത്രീകരണം പൂർത്തിയായ ദി സ്പോയിൽസിന്റെ പോസ്റ്റ് പ്രൊഡക്ഷൻ ജോലികൾ പുരോഗമിക്കുന്നു. പി ആർ ഒഎ എസ് ദിനേശ്.



സൻസ്കാര ഇന്റർസ്കൂൾ അക്കാദമിക്ക് ചലഞ്ച്: രാജഗിരി സ്കൂൾ ചാമ്പ്യൻമാർ

കൊച്ചി: കാക്കനാട് ഇൻഫോപാർക്കിലെ സൻസ്കാര സ്കൂൾ സംഘടിപ്പിച്ച ഇന്റർസ്കൂൾ അക്കാദമിക്ക് ചലഞ്ചിൽ 240.5 പോയിന്റുമായി കാക്കനാട് രാജഗിരി ക്രിസ്ത്യൻ പബ്ലിക് സ്കൂൾ ഓവറോൾ കിരീടം നേടി.

208 പോയിന്റുകൾ നേടിയ കടയിരുപ്പ് സെന്റ് പീറ്റേഴ്സ് സീനിയർ സെക്കണ്ടറി സ്കൂൾ ആണ് റണ്ണേഴ്സ് അപ്പ്. തൃപ്പൂണിത്തുറ ചോയ്സ് സ്കൂൾ 155.5 പോയിന്റുമായി മൂന്നാം സ്ഥാനം നേടി. ഗ്ലോബൽ പബ്ലിക് സ്കൂൾ (143), തേവര സേക്രഡ് ഹാർട്ട് പബ്ലിക് സ്കൂൾ (56) ടീമുകൾ യഥാക്രമം നാലും അഞ്ചും സ്ഥാനങ്ങളിൽ ഫിനിഷ് ചെയ്തു. സീനിയർ വിഭാഗത്തിൽ മൂന്നാമത്സ് എസ് ക്യൂമാർ (ചോയ്സ് സ്കൂൾ, തൃപ്പൂണിത്തുറ), ക്രിസ്റ്റൽ ബിനീഷ് (രാജഗിരി സ്കൂൾ, കാക്കനാട്) എന്നിവർ വ്യക്തിഗത ചാമ്പ്യൻമാരായി. ബേസിൽ ജോയ് (ഗ്ലോബൽ പബ്ലിക് സ്കൂൾ), ലിഷ ലുനാവത്ത് (രാജഗിരി, കാക്കനാട്) എന്നിവർ ജൂനിയർ വിഭാഗം ചാമ്പ്യൻമാരായി.

സബ് ജൂനിയർ വിഭാഗത്തിൽ ഏലിയ അരുൺ മംഗലത്ത് (സെന്റ് പീറ്റേഴ്സ്, കടയിരുപ്പ്), അജകനന്ദ രാജു ((ചോയ്സ് സ്കൂൾ) എന്നിവരാണ് വ്യക്തിഗത ചാമ്പ്യൻമാർ. സംസ്ഥാനത്തെ വിവിധ സ്കൂളുകളിൽ നിന്നായി ഇരുനൂറ്റിലേറെ താരങ്ങൾ അക്കാദമിക്ക് ചലഞ്ചിൽ പങ്കെടുത്തു.

സബ്ജൂനിയർ, ജൂനിയർ, സീനിയർ വിഭാഗങ്ങളിലായിരുന്നു മത്സരങ്ങൾ. ടീം ചാമ്പ്യൻമാർക്ക് മുത്തുറ്റ് ഫിനാൻസ് സ്പോൺസർ ചെയ്ത ക്യാഷ് അവാർഡുകൾക്കൊപ്പം ട്രോഫിയും സമ്മാനിച്ചു.

കേരളപ്പിറവി ആഘോഷങ്ങൾക്ക് ലുലുവിൽ വർണാഭമായ സമാപനം

കൊച്ചി : ഒരാഴ്ച നീണ്ട കേരളപ്പിറവി ആഘോഷങ്ങൾ ലുലു മാളിൽ നിറപ്പുകിട്ടാൻ പരിപാടികളോടെ സമാപിച്ചു. വൈവിധ്യമായ പരിപാടികളുമായി ഉത്സവത്തരീക്ഷമാണ് ലുലു മാളിൽ ഈ ദിവസങ്ങളിൽ ഒരുങ്ങിയത്. എന്റെ മലയാളം എന്റെ അഭിമാനം എന്ന ആശയത്തിൽ കേരളീയ തനിമ വിളിച്ചോതുന്ന വിപുലമായ പരിപാടികളാണ് മാളിൽ അരങ്ങേറിയത്.

ഇതിന് പുറമേ ഗാനമേളയും ക്ഷണമേളയും സിനിമാ പ്രദർശനങ്ങളും കലാപ്രകടനങ്ങളും ആഘോഷങ്ങൾക്ക് മാറ്റുകൂട്ടി. കലാസാംസ്കാരിക രംഗത്തെ നിരവധി പ്രമുഖരും ലുലു കേരളീയത്തിൽ ഭാഗമായി. കേരളപ്പിറവി ദിനത്തിൽ പഞ്ചവാദ്യത്തോടെയാണ് ലുലു കേരളീയം ആഘോഷങ്ങൾക്ക് തുടക്കമായത്. ദേശീയ പുരസ്കാര

ജേതാവ് നഞ്ചിയമ്മയും ബാൻഡും അവതരിപ്പിച്ച ഗാനമേള ഉദ്ഘാടന ചടങ്ങിലെ നിറകൂട്ടായി. മുളകൊണ്ടൊരുക്കിയ ഉപകരണങ്ങളിലെ സംഗീത വിരുന്തുമായി വയലി ബാൻഡ് അവതരിപ്പിച്ച സംഗീത നിശ ആവേശകരമായി തീർത്തു.

ഓസ്കാർ തിളക്കത്തിൽ മലയാള സിനിമ എന്ന പേരിൽ പ്രത്യേക സിനിമാ പ്രദർശനങ്ങളും ഒരുക്കിയിരുന്നു. മലയാള സിനിമയുടെ പെരുമ ഓസ്കാർ വേദിയിലെത്തിച്ച ആദാമിന്റെ മകൻ അബൂ , 2018 എന്നീ ചിത്രങ്ങളുടെ പ്രദർശനങ്ങളാണ് പിവിആറിൽ നടന്നത്.

കൂടാതെ തോൽപാവക്കുത്ത്, രള ഫ്യൂഷൻ നൃത്തം, നൊസ്റ്റാൾജിക് ഓർമ്മകളുമായി നിത്യഹരിത ഗാനമേള എന്നിവയ്ക്ക് പുറമേ കളരിപ്പയറ്റ്, കേരളനടനം, തെയ്യം, മോഹിനിയാട്ടം, കഥകളി തുടങ്ങിയ ക

ലാരൂപങ്ങളും ആഘോഷങ്ങളുടെ നിറചർത്തായി. കുട്ടികൾക്കായി

ഒരുക്കിയ കുരുത്തോലരൂപങ്ങളുടെ പ്രത്യേക വർക്ക്ഷോപ്പ് മനോഹര കാഴ്ചയായി. വിഭവസമൃദ്ധമായ കേരളീയ സദ്യ ലുലു ഫുഡ് കോർട്ടിൽ ക്ഷണപ്രിയരെ ആകർഷിക്കുന്നതായി.

ശബരിമല തീർത്ഥാടനം: ഒരുക്കങ്ങളുമായി റെയിൽവേ

കോട്ടയം: ശബരിമല തീർത്ഥാടനം, കോട്ടയം റെയിൽവേ സ്റ്റേഷൻ വികസനം, പുതിയ ട്രെയിനുകൾ തുടങ്ങിയ ആവശ്യങ്ങൾ ചർച്ച ചെയ്യുന്നതിനായി 10ന് കോട്ടയം റെയിൽവേ സ്റ്റേഷനിൽ അവലോകന യോഗം ചേർന്നു. തോമസ് ചാഴി കാൻ എംപിയുടെ നിർദ്ദേശപ്രകാരമാണ് യോഗം. തിരുവനന്തപുരം റെയിൽവേ ഡിവിഷണൽ മാനേജറും ഉന്നത ഉദ്യോഗസ്ഥരും യോഗത്തിൽ പങ്കെടുക്കും.

കോട്ടയം റെയിൽവേ സ്റ്റേഷനെയും മദർ തെരേസ റോഡിനെയും (റ

ബർ ബോർഡ് ഹെഡ് ക്വാർട്ടേഴ്സ് ജംഗ്ഷൻ) ബന്ധിപ്പിക്കുന്ന റോഡിൻറെ പുനർനിർമ്മാണം അടക്കമുള്ള വിഷയങ്ങൾ യോഗത്തിൽ ചർച്ച ചെയ്യും. ഡിവിഷണൽ, സോഷൽ, റെയിൽവേ ബോർഡ് തലത്തിൽ കത്തുകൾ നൽകുകയും വിവിധ തലങ്ങളിൽ ചർച്ചകൾ നടത്തിയെങ്കിലും റോഡ് തകർന്നിട്ട് 17 മാസം കഴിഞ്ഞിട്ടും പുനർനിർമ്മാണ പ്രവൃത്തികൾ ആരംഭിച്ചിട്ടില്ല. ശബരിമല മണ്ഡല മകരവിളക്ക് കാലത്ത് ഈ റോഡിന് വലിയ പ്രാധാന്യമുണ്ട്. സറ്റേഷനി

ലെ പാർക്കിംഗ് സൗകര്യങ്ങളുടെ അപര്യാപ്തതയും ഒരു റോഡിൽനിന്ന് മാത്രം സറ്റേഷനിലേക്കുള്ള പ്രവേശനവും വലിയ ഗതാഗത കുരുക്കിന് കാരണമാകുന്നുണ്ട്. ഈ ആവശ്യങ്ങൾ ഉന്നയിച്ച് എംപി റെയിൽവേ ഡിവിഷണൽ മാനേജർക്ക് കത്ത് നൽകിയിരുന്നു. റെയിൽവേ സ്റ്റേഷൻ റെരണ്ടാം പ്രവേശന കവാടം, അനുബന്ധ പാർക്കിംഗ് സൗകര്യം എന്നിവ ഡിസംബറിൽ പൂർത്തിയാക്കി യാത്രക്കാർക്ക് തുറന്നു നൽകുന്ന കാര്യവും യോഗത്തിൽ ചർച്ചയാകും.

Liva® 'Diamonds are forever' MODULAR INTERIORS TOO!

www.livainteriors.com



THE EVERLASTING MODULAR INTERIORS

SUPERIOR QUALITY IMPORTED AND INDIGENOUS RAW MATERIALS ONLY ARE USED UNRIVALLED GERMAN ROBOTIC TECHNOLOGY FOR MANUFACTURING GUARANTEE FOR 15 LONG YEARS* NOBODY CAN OFFER EVER GROWING DELIGHTED LIVA FAMILY MEMBERS

Trusted since 2007

15 YEAR GUARANTEE

100% SATISFACTION GUARANTEED

ISO 9001 CERTIFIED

HONEST PRICE

SOUTH INDIA'S MOST TRUSTED AND ADVANCED MODULAR INTERIOR MANUFACTURER

HEAD OFFICE & SHOW ROOM-KERALA DOOR No.41/1065, RENJESHA BUILDING OPPO. P.O.C, PADIVATTOM ERNAKULAM-24 +91 9288022661/62	SHOWROOM-KARNATAKA No.73, 80FT ROAD NEAR HOYSALA CIRCLE KENGERRI SATELLITE TOWN BANGALORE 560060 +91 9778685017/19	SHOWROOM-KERALA OPPO. ROSY SCHOOL, CRYSTAL CENTRE CHATHAPURAM, PALAKKAD, KERALA FACTORY : KERALA Kairady PO, Palakkad +91 9288022663
--	--	--